

कई देशों में ‘‘ जैनरेशन ज़ी’’ का असंतोष प्रस्फुरित हो रहा है

-डॉ सतीश मिश्रा-
-राष्ट्रदूत दिल्ली ब्यूरो-
 नई दिल्ली, 8 सितंबर। नेपाल में सरकार द्वारा फेसबुक, इंस्टाग्राम, वॉट्सऐप, यूट्यूब और स्नैपचैट सहित, 26 सोशल मीडिया प्लेटफॉर्म पर प्रतिबंध लगाए जाने के बाद आज बड़े पैमाने पर हिंसक प्रदर्शन शुरू हो गए, जिनमें सुरक्षा बलों के साथ झड़प में कम से कम 20 लोगों की मौत हो गई और ३5० से ज्यादा घायल हो गए। घायलों में इसकी हालत नाजुक है।

हजारों प्रदर्शनकारी, जो खुद को ‘‘जनेरेशन ज़ी’’ कह रहे थे, सरकार के इस फैसले के खिलाफ काटमांडू में संसद भवन के पास इकट्ठा हुए। उन्होंने फेसबुक, एक्स और यूट्यूब जैसे प्लेटफॉर्म्स पर लगे प्रतिबंध और सरकार में फैले भ्रष्टाचार के खिलाफ सड़कों पर उतर कर विरोध प्रदर्शन किया।

देश में लंबे समय से चल रहे भ्रष्टाचार के प्रति युवाओं में असंतोष और नाराज़गी अब प्रदर्शन के रूप में सामने आया है।

पिछले कुछ वर्षों में भ्रष्टाचार की कई घटनाएं, जिनकी सार्वजनिक रूप से और संसद में निरन्तर चर्चा होती रही है, लेकिन जिन पर कभी कोई ठोस कार्रवाई नहीं हुई, इन प्रदर्शनों को हवा देने का काम कर रही हैं।

इनमें वर्ष 2017 की एयरबस डील शामिल है, जिसमें नेपाल एयरलाइंस ने दो ए 330 वाइड-बॉडी जेट खरीदे थे। संविधान के तहत गठित

भारी भ्रष्टाचार के कारण ‘‘जैन ज़ी’’ को लगता है उसके साथ विश्वासघात हुआ है

- नेपाल में सड़कों पर उतरी जनता पर सरकार ने वॉटर कैनन, आंसू गैस का इस्तेमाल किया, और फायरिंग की, जिसमें 20 लोग मर गए हैं और 350 से ज्यादा घायल हुए हैं।
- नेपाल में सड़कों पर उतरी युवा पीढ़ी भारी भ्रष्टाचार से पहले से ही गुस्से में हैं और सरकार ने सोशल मीडिया पर बैन लगाकर इसे भड़का दिया है।
- नेपाल में गत दिनों एयर बस खरीद में 10.4 मिलियन डॉलर का घोठाला हुआ, 5 साल जांच चली, कई आरोपी सामने आए पर कार्यवाही नहीं हुई।
- इतना ही नहीं, नेताओं के बच्चों के लम्ग़री जीवन के वीडियोज़ ने भी युवा असंतोष को भड़काया है।
- भारी भ्रष्टाचार से उभरे असंतोष ने श्रीलंका में तख्ता पलट किया और बांग्लादेश में भी जनता ने सड़कों पर आकर सरकार बदल दी।
- महत्वपूर्ण बात यह है कि हर जगह युवा पीढ़ी का यह विरोध प्रदर्शन स्वप्रेरित है, जिसमें राजनैतिक दलों का कोई योगदान नहीं है।

निगरानी संस्था ‘‘कमीशन फॉर द इन्वेस्टिगेशन ऑफ अब्यूज़ ऑफ् आर्थारिटी (सीआईएए)’’ द्वारा की गई पाँच साल लंबी जांच से गत वर्ष पता चला कि इस सौदे के कारण सरकारी खजाने को 1.47 अरब नेपाली रुपये (लगभग 10.4 मिलियन डॉलर) का नुकसान हुआ। जांच के बाद कई शीर्ष अधिकारियों को भ्रष्टाचार का दोषी पाया गया।

2022 में श्रीलंका और 2024 में

बांग्लादेश में सरकारों को सत्ता से हटाने वाले आंदोलनों ने भी नेपाल के युवाओं को प्रेरित किया। इसके अलावा, फिलीपींस में नेताओं के बच्चों की ऐशो-आराम की ज़िंदगी की सोशल मीडिया पर हो रही आलोचना और नेपाल के राजनेताओं के बच्चों के लम्ग़री जीवन को दिखाते हुए टिकटॉक पर वायरल हुए वीडियोज़ ने भी देश के युवाओं में आक्रोश को बढ़ावा दिया- खासकर एक ऐसे देश में, जहां प्रति

व्यक्ति आय सिर्फ 1३00 डॉलर प्रति वर्ष है।

प्रदर्शनकारियों का कहना है कि उन्हें टैक्स तो भरना पड़ता है, लेकिन उस पैसे के उपयोग का कोई स्पष्ट हिसाब नहीं दिया जाता।

प्रदर्शनों में स्कूल और कॉलेज के छात्रों की भारी भागीदारी देखी गई, जिनमें से कुछ ने तो स्कूल यूनिफॉर्म भी पहनी हुई थी। तत्पक्षदर्शियों का कहना (श्रेष अंतिम पृष्ठ पर)

टेलीग्राफ के संपादक संकर्षण ठाकुर का निधन

- जाल खंबाता -
- राष्ट्रदूत दिल्ली ब्यूरो -
 नई दिल्ली, 8 सितम्बर। टेलीग्राफ के संपादक संकर्षण का सोमवार सुबह गुरुग्राम स्थित मेदांता अस्पताल में कैंसर से निघन हो गया। वे 63 वर्ष के थे ठीक उसी उम्र में, जिस उम्र में उनके पिता और प्रसिद्ध पत्रकार जनार्दन ठाकुर का 1999 में निघन हुआ था। जनार्दन

- जाने माने पत्रकार जनार्दन ठाकुर के बेटे संकर्षण कैंसर से पीड़ित थे और गुरुग्राम के मेदान्ता अस्पताल में भर्ती थे।

ठाकुर उस समय फ्री प्रेस जर्नल के संपादक थे।

अंतिम संस्कार सोमवार शाम 5 बजे लोधी रोड शवदाहगृह में किया जाएगा।

संकर्षण ने रविवार को फेफड़ों के कैंसर की सर्जरी करवाई थी। उनके मित्र ए प्लस रक्त के डोनर की तलाश कर रहे थे ताकि उन्हें बचाया जा सके, लेकिन प्रयास सफल नहीं हो सका।

‘‘ आधार कार्ड’’ स्वीकार्य होना चाहिये पहचान जताने के लिये

सुप्रीम कोर्ट ने सोमवार को पुनः दोहराया, कि आधार कार्ड उन बारह दस्तावेजों में शामिल होना चाहिये, जो पहचान स्थापित करते हैं

- जाल खंबाता -
- राष्ट्रदूत दिल्ली ब्यूरो -
 नई दिल्ली, 8 सितम्बर। सुप्रीम कोर्ट ने सोमवार को मतदाता सूची के गहन पुनरीक्षण मामले में कहा कि, चुनाव आयोग को आधार कार्ड को पहचान प्रमाण के रूप में स्वीकार करना होगा और इसे उन 11 अन्य दस्तावेजों की सूची में शामिल करना होगा जिन्हें इस साल के अंत में होने वाले बिहार विधानसभा चुनाव से पहले मतदाता दोबारा सत्यापन के लिए वैध माना गया है।

सोमवार सुबह अदालत में मौखिक आदेश जारी करते हुए न्यायमूर्ति सूर्यकांत और न्यायमूर्ति जॉयमाल्या बागची की पीठ ने कहा कि आधार कार्ड को पहचान साबित करने के लिए 12वें दस्तावेज़ के रूप में स्वीकार किया जाना चाहिए, ताकि मतदाता सूची में किसी का नाम जोड़ा या हटाया जा सके।

पीलीभीत में नेपाल सीमा पर सुरक्षा बढ़ी

पीलीभीत, 08 सितंबर। नेपाल में बैन-भ्रष्टाचार के विरुद्ध संसद में घुसे युवाओं पर सेना की फायरिंग में 20 मौतों और 250 घायलों के घटे घटना क्रम के बाद पीलीभीत नेपाल अंतरराष्ट्रीय सीमा को पर प्रशासन ने सतर्कता बढ़ा दी है। पीलीभीत के जिलाधिकारी ज्ञानेंद्र सिंह

- नेपाल में हिंसक घटनाक्रम के बाद पीलीभीत प्रशासन ने सशस्त्र सीमा बल को सतर्क किया गया है। घटना क्रम का संज्ञान लेते हुए वहां के घटना क्रम पर दृष्टि बनाए रखने के निर्देश दिए गए हैं। दोनों अधिकारियों ने पीलीभीत से सटी नेपाल सीमा पर किसी भी प्रतिबंध एवं कथर्पू लगाए जाने की (श्रेष अंतिम पृष्ठ पर)

- पर, सुप्रीम कोर्ट ने यह भी कहा, कि ‘‘आधार कार्ड’’ को नागरिकता स्थापित करने के काम में नहीं लिया जा सकता।

- पर सुप्रीम कोर्ट ने चुनाव आयोग का तर्क स्वीकार नहीं किया, कि जाली आधार कार्ड बनाये जा सकते हैं। सुप्रीम कोर्ट का जवाबी तर्क था, फर्ज़ी या जाली, वो तो सभी दस्तावेज़ बनाये जा सकते हैं, जिन्हें चुनाव आयोग पहचान स्थापित करने के लिये काम में लेता है।

हालाँकि, चुनाव आयोग की पहले की इस आपत्ति को ध्यान में रखते हुए कि आधार कार्ड नकली बनाया जा सकता है और इसलिए पहचान साबित करने का उपयुक्त विकल्प नहीं है, अदालत ने कहा कि चुनाव अधिकारी कार्ड की 'प्रामाणिकता की जांच' कर सकते हैं, लेकिन इसका उपयोग नागरिकता साबित करने के लिए नहीं

किया जा सकता। सोमवार का यह आदेश जुलाई में अदालत की एक टिप्पणी की प्रतिध्वनि है; तब अदालत ने इशारा किया था कि फर्जीबाड़े का खतरा किसी भी दस्तावेज़ में हो सकता है, जबकि चुनाव आयोग ने इसी कारण दो अन्य दस्तावेजों को सूची से बाहर रखा था। (श्रेष अंतिम पृष्ठ पर)

‘वो बात सारे फसाने में जिसका ज़िक्र ना था, वो बात उनको बहुत ना-गवार गुज़री है’

-यादवेंद्र शर्मा-

जयपुर 8 सितंबर। राजस्थान हाईकोर्ट की खंडपीठ ने एसआई भर्ती–2021 पेपर लीक मामले में एकलपीठ के गत 28 अगस्त के आदेश पर अगली सुनवाई तक रोक लगा दी है। इस मामले की अगली तारीख 8 अक्टूबर को रखी गयी है। अदालत ने इस मामले पर अंतरिम रोक लगाते हुए राज्य सरकार को आदेश दिए हैं कि, अगली सुनवाई तक इस भर्ती में चयनित अभ्यर्थियों को फील्ड पोस्टिंग नहीं दी जाये, परंतु वह ट्रेनिंग में हिस्सा ले सकते हैं। जस्टिस संजीव प्रकाश शर्मा और जस्टिस संजोत पुरोहित की खंडपीठ ने यह आदेश अमर सिंह व अन्य की ओर से दायर अपील पर सुनवाई करते हुए दिए। गौरतलब है कि एकलपीठ ने गत 28 अगस्त को याचिकाओं पर फैसला करते हुए भर्ती रद्द करने की मंशा जताते हुए राज्य सरकार को आरपीएससी में विस्तृत रिपोर्ट देने और उसके बाद आगामी कार्रवाई के आदेश दिए थे।

इस मामले में खंडपीठ ने यह सवाल उठाया कि, एकलपीठ के समक्ष सुनवाई के दौरान प्रस्तुत की गई याचिका में एस.ओ.जी. द्वारा गठित

राजस्थान हाईकोर्ट की डबल बैंच ने 20 मिनट की सुनवाई के बाद एसआई भर्ती प्रकरण में सिंगल बैंच के 202 पेज के आदेश पर अंतरिम रोक लगाई

स्पेशल इन्वेस्टिगेशन टीम (एस.आई.टी.) की जो रिपोर्ट संलग्न की गई थी, उसे एडीजी एस.ओ.जी. द्वारा सत्यापित किया गया था या नहीं। अदालत ने अपील में आए याचिकाकर्ता की ओर से पूछा गया कि सिंगल बैंच में याचिका दायर करने वालों के पास एस.ओ. जी. की रिपोर्ट कहाँ से आई, क्योंकि यह रिपोर्ट सार्वजनिक नहीं थी। इस प्रश्न को उठाते हुए अदालत में अपने आदेश में कहा कि, वह इस बिंदु पर संतुष्ट नहीं हुए कि यह रिपोर्ट कैसे अदालत के समक्ष प्रस्तुत की गई और इसकी वास्तविकता क्या है?

गौरतलब है कि एकलपीठ के समक्ष अदालती आदेशों पर इस मामले में एस.ओ.जी. द्वारा ही चार्जशीट और अपनी रिपोर्ट भी पेश की गई थी। इसके अलावा राज्य सरकार की ओर से भी जांच पड़ताल के संबंधित सभी दस्तावेज़ गृह विभाग की सिफारिश, एस.ओ.जी. की

- डबल बैंच ने स्टे देते हुए सवाल उठाया है कि, याचिकाकर्ता ने जो एस.आई.टी. रिपोर्ट एकलपीठ में पेश की थी, वह रिपोर्ट वास्तविक है या नहीं?

- बड़ा सवाल यह उठ रहा है कि एसआई भर्ती 2021 केस में हाईकोर्ट की एकलपीठ के समक्ष प्रस्तुत जिस एसआईटी रिपोर्ट पर डबल बैंच सवाल उठा रही है उसे ना तो कभी एसओजी ने झूठा बताया और ना ही राज्य सरकार या प्रतिवादी पक्ष ने इसे चुनौती दी, फिर खंडपीठ सवाल क्यों खड़े कर रही है।

एसआईटी की सिफारिश, मंत्रिमंडलीय समिति की सिफारिश और गृह विभाग द्वारा मुख्यमंत्री कार्यालय को दी गई सिफारिश के दस्तावेज अदालत में मुहैया करवाए गए थे। इसके अलावा इस मामले में राज्य सरकार की ओर से अतिरिक्त महाधिवक्ता तथा महाधिवक्ता और प्रतिवादी पक्ष

‘सोशल मीडिया पर प्रतिबंध नहीं हटेगा’

नयी दिल्ली, 08 सितंबर। नेपाल में बड़े पैमाने पर हुए उपद्रव और 20 युवाओं की मौत के बाद भी प्रधानमंत्री के पी ओली ने सोशल मीडिया को खोलने को लेकर अपने रुख में किसी तरह के बदलाव का कोई संकेत नहीं दिया है।

कालिपुर ऑनलाइन के अनुसार, कांग्रेस की बैठक में सोशल मीडिया को तुरंत खोलने पर दबाव डाला गया, लेकिन प्रधानमंत्री ओली के अडियल रुख के कारण कोई फैसला नहीं हो सका। प्रधानमंत्री ओली अब भी सोशल मीडिया खोलने के पक्ष में नहीं हैं। इस आपात बैठक में शामिल एक

- नेपाल के प्रधानमंत्री के पी ओली ने अडियल रुख अपनाते हुए घोषणा की।

मंत्री के अनुसार, गृह मंत्री रमेश लेखक ने अपना इस्तीफा सौंपते हुए सोशल मीडिया खोलने के मुद्दे पर प्रधानमंत्री का ध्यान आकर्षित किया था। इसके अलावा, स्वास्थ्य मंत्री प्रदीप पौडेल ने भी सोशल मीडिया खोलने की ज़रूरत पर अपना रुख रखा, पर ओली अपने रुख पर कायम रहे।

सरकार ने सोमवार को हुए विरोध प्रदर्शन के दौरान हुई घटनाओं की जाँच के लिए एक समिति गठित करने का निर्णय लिया है। एक मंत्री के अनुसार, तथ्यों की जाँच और रिपोर्ट तैयार करने के लिए तत्काल एक जाँच समिति गठित करने का निर्णय लिया गया है।

जगदीप धनखड़ को उपराष्ट्रपति चुनाव में 7 5 प्रतिशत वोट मिले थे

सत्ता पक्ष व विपक्ष दोनों का अच्छा समर्थन मिला था, तथा गत तीन दशकों में इतने भारी मतों से कोई भी उपराष्ट्रपति नहीं जीता था

-जाल खंबाता-
-राष्ट्रदूत दिल्ली ब्यूरो-
 नई दिल्ली, 8 सितंबर। सूत्रों ने आज सुबह एन.डी.टी.वी. को जानकारी दी कि भाजपा के नेतृत्व वाले राष्ट्रीय जनतांत्रिक गठबंधन (एनडीए) के मंगलवार को होने वाले उपराष्ट्रपति चुनाव जीतने की उम्मीद है, हालांकि, इस बार जीत का अंतर पिछले चुनावों जितना बड़ा नहीं होगा। एन.डी.ए. सूत्रों के अनुसार, इसीलिए हर वोट पर नज़र रखी जा रही है।

उपराष्ट्रपति का चुनाव सभी सांसद गुप्त मतदान से करते हैं। इसका मतलब है कि सांसद अपनी इच्छा से वोट डाल सकते हैं, हालांकि ज़्यादातर समय वे पार्टी लाइन पर चलते हैं। फिर भी, क्रॉस वोटिंग आम है। आंध्र प्रदेश के पूर्व

मुख्यमंत्री जगन रेड्डी की वायएसआर कांग्रेस और तेलंगाना के पूर्व मुख्यमंत्री, के. चंद्रशेखर राव की भारत राष्ट्र समिति

भारत पर ‘‘वो’’ असर नहीं हो रहा ट्रम्प की मीठी बातों का

जानकार सूत्रों का मानना है, भारत अभी सतर्क निगाहों से देख रहा है अमेरिका के हृदय परिवर्तन को

-जाल खंबाता-
-राष्ट्रदूत दिल्ली ब्यूरो-
 नई दिल्ली, 8 सितम्बर। पिछले कुछ हफ्तों में भारत और अमेरिका के बीच बड़े तनाव, विशेष रूप से अमेरिका द्वारा भारतीय वस्तुओं पर 50 प्रतिशत टैरिफ (शुल्क) लगाए जाने के बाद, अब जब राष्ट्रपति डॉनल्ड ट्रंप ने भारत के प्रति अपनी भाषा नरम की है, तो भारत ने इस बदलाव पर सावधानीपूर्वक प्रतिक्रिया दी है।

ट्रंप ने शुक्रवार को वाइट हाउस में कहा कि भारत और अमेरिका के संबंधों को लेकर चिंता की कोई बात नहीं है और दोनों देशों के बीच एक विशेष संबंध है। उन्होंने प्रधानमंत्री नरेन्द्र मोदी को ‘‘महान प्रधानमंत्री’’ बताया और कहा कि वे हमेशा मोदी के मित्र रहेंगे। मोदी ने कुछ घंटों बाद सोशल मीडिया प्लेटफॉर्म 'एक्स' पर प्रतिक्रिया देते हुए कहा कि वे ट्रंप की भावनाओं की ‘‘गहराई से सराहना करते हैं और उनका सम्मानपूर्वक उत्तर देते हैं।’’ हालांकि, नई दिल्ली के अधिकारियों का कहना है कि वे ट्रंप की टिप्पणी को सकारात्मक संकेत के रूप में देख रहे हैं, लेकिन

- ट्रम्प ने शुक्रवार को पत्रकारों से वाइट हाउस में कहा था, अमेरिका व भारत के बीच विशेष रिश्ता है, तथा मोदी एक महान प्र.मंत्री हैं, तथा उनके सदा मित्र रहेंगे।

- मोदी ने प्रत्युत्तर में कहा, वे ट्रम्प की भावना को सकरात्मक मानते हैं, पर गौर-तलब बात है, कि मोदी ने अपनी प्रतिक्रिया में ‘‘मित्र’’ कहकर सम्बोधित नहीं किया, जिसका मतलब यह लगाया जा रहा है, कि मोदी बड़ी सतर्कता से सम्बंधों की यात्रा में आगे बढ़ना चाह रहे हैं।

- भारत सरकार के अनुसार ट्रंप के वाक्तव्य, इस बात का संकेत नहीं हैं, कि अमेरिका, भारत के सम्बंधों को अब नए नज़रिये से देख रहा है बल्कि भारत, वॉशिंगटन से मैत्रीपूर्ण संकेतों का इन्तज़ार करेगा, अमेरिका से रिश्ते सामान्य करने की दिशा में आगे बढ़ने से पहले।

अतीत की तुलना में मोदी का रुख इस बार अलग था। इस बार उन्होंने ट्रंप को व्यक्तिगत मित्र कहकर संबोधित नहीं किया, जो यह संकेत देता है कि भारत वॉशिंगटन की ओर से और भी भरोसेमंद संकेत मिलने तक भारत रिश्तों को सामान्य मानकर नहीं चलेगा।

कि ट्रंप की हालिया टिप्पणी को भारत-अमेरिका संबंधों में नई शुरुआत के तौर पर नहीं देखा जा सकता। उनका कहना था कि वॉशिंगटन की ओर से और भी भरोसेमंद संकेत मिलने तक भारत रिश्तों को सामान्य मानकर नहीं चलेगा।

- इस बार भी साधारण अंक गणित के अनुसार, उपराष्ट्रपति चुनाव में कुल 881 वोटर हैं, तथा 391 मत प्राप्त करने वाला उम्मीदवार विजयी होता है, तथा एन.डी.ए. के 425 सांसद हैं, लोकसभा व राज्यसभा में। अतः भाजपा के उम्मीदवार की जीत सुनिश्चित है।

- पर, इस बार के.सी.आर. की पुत्री, के. कविता बगावत की मुद्रा में हैं, अतः हो सकता है कि के.सी.आर. की पार्टी, जिसने धनखड़ के चुनाव में एन.डी.ए. का साथ दिया था, इस बार मतदान में भाग न ले।

- नवीन पटनायक की बी.जे.डी. भी संभवतया गत चुनाव की भांति, एन.डी.ए. के उम्मीदवार को समर्थन देगी, पर इस बार स्थिति स्पष्ट नहीं है।

(बीआरएस) पहले भी कई बार भाजपा का समर्थन कर चुकी है।

उदाहरण के लिए, 2022 में जगदीप धनखड़ ने तीन दशकों में सबसे बड़ी जीत दर्ज की थी, जब उन्हें विपक्षी

खेमे से भी समर्थन मिला था। इसमें वायएसआर कांग्रेस और उस समय ओडिशा के मुख्यमंत्री नवीन पटनायक के बीजू जनता दल (बीजद) का भी समर्थन शामिल था। धनखड़ को लगभग

75 प्रतिशत वोट मिले थे। इस बार भी क्रॉस वोटिंग की संभावना जताई जा रही है। वर्तमान में राज्यसभा में 239 और लोकसभा में 542 सांसद हैं। यानी कुल 781 सांसद वोट डालने के पात्र हैं और बहुमत का आंकड़ा 391 है। एनडीए के पास 425 सांसद हैं। इस हिसाब से भाजपा के उम्मीदवार, महाराष्ट्र के राज्यपाल सी.पी. राधाकृष्णन, साफ़ तौर पर विजेता दिखते हैं, जब तक कि भारी क्रॉस वोटिंग न हो। सूत्रों के अनुसार, भाजपा को 2022 की तरह औपचारिक गठबंधन से बाहर का समर्थन मिलने का भरोसा भी है। जगन रेड्डी की वायएसआर कांग्रेस पहले ही राधाकृष्णन को समर्थन दे चुकी है। वायएसआर कांग्रेस के पास कुल 11 सांसद हैं, राज्यसभा में सात और लोकसभा में चार।

(श्रेष अंतिम पृष्ठ पर)

संघ के सरकार्यवाह होसबोले जोधपुर एम्स में भर्ती

जोधपुर, (कासं)। जोधपुर में आरएसएस के सरकार्यवाह दत्तात्रेय होसबोले की तबीयत बिगड़ गई। बीपी हाई होने पर उनको एम्स में भर्ती करवाया गया। डॉक्टरों की टीम की देखरेख में उनका इलाज चल रहा है। एम्स की सूचना पर पुलिस अधिकारी

- दोपहर में अचानक बीपी हाई हो जाने के कारण उन्हें भर्ती कराया गया।

भी मौके पर पहुंचे। जानकारी के अनुसार, 5 से 7 सितंबर तक जोधपुर में आर एस एस की अखिल भारतीय समन्वय बैठक हुई थी। संघ प्रमुख डॉ. मोहन भागवत बैठक में शामिल होने के लिए 1 सितंबर को ही जोधपुर आ गये थे। अगले दिन 2 सितंबर को दत्तात्रेय होसबोले पहुंचे। दोनों लोगों ने 7 सितंबर तक राष्ट्रीय स्वयंसेवक संघ की अखिल भारतीय समन्वय बैठक ली। बैठक के बाद, (श्रेष अंतिम पृष्ठ पर)

कांग्रेस विधायक स्पीकर की कुर्सी की ओर बढ़े तो सदन में बुलाने पड़े मार्शल

विपक्ष के हंगामे और विरोध के कारण सोमवार को 4 बार स्थगित हुई सदन की कार्यवाही

-विधानसभा संवाददाता-जयपुर । कांग्रेस विधायकों ने शून्यकाल में हंगामा और विरोध-प्रदर्शन करते हुए जब स्पीकर वासुदेव देवनानी की ओर बढ़ने का प्रयास किया तो सदन में मार्शल बुलाने पड़े। दरअसल विपक्ष ने प्रदेश में बिगड़ती कानून-व्यवस्था के नाम पर सोमवार को दिनभर विधानसभा में हंगामा किया। इस शोरगुल के कारण माहौल इतना बिगड़ा कि सदन की कार्यवाही भी 4 बार स्थगित करनी पड़ गई। दिनभर में हंगामे के बीच ही राजस्थान आयुर्विज्ञान संस्थान जयपुर विधेयक-2025 ध्वनिमत से पारित हुआ।

दरअसल कांग्रेस, इस मानसून सत्र में लगातार अलग-अलग मुद्दे उठाकर सरकार के खिलाफ विरोध-प्रदर्शन कर माहौल बनाने में जुटी है। पहले झालवाड़ हादसा, फिर फसल खराबे और अब कानून-व्यवस्था के नाम पर सोमवार को विरोध-प्रदर्शन किया गया। कांग्रेस विधायक प्रदेश में कानून व्यवस्था बिगड़ने संबंधी नारे लिखे हुए पोस्टर पहनकर विधानसभा पहुंचे, जिस पर उन्हें स्पीकर वासुदेव देवनानी ने फटकार भी लगाई।

सुबह 11 बजे जैसे ही सदन की कार्यवाही प्रश्नकाल के साथ शुरू हुई, तभी विधानसभा अध्यक्ष वासुदेव देवनानी ने पोस्टर पहनकर सदन में पहुंचे कांग्रेस सदस्यों से आग्रह किया कि इस तरह व्यवहार सदन की गरिमा के अनुरूप नहीं है और यह शोभा नहीं देता। संसदीय कार्यमंत्री जोगाराम मोदी ने कहा कि यह राजस्थान विधानसभा की परम्परा एवं वैभवशाली इतिहास को तार-तार



प्रदेश में कानून व्यवस्था बिगड़ने जैसे नारे लिखे हुए पोस्टर पहनकर कांग्रेसी विधायक सोमवार को विधानसभा पहुंचे और नारेबाजी कर विरोध-प्रदर्शन किया।

करने का काम किया गया है। इसके बाद नेता प्रतिपक्ष टीकराम जूली ने पोस्टर उतारते हुए कहा कि वह सदन की परम्परा का सम्मान करते हैं। इसके बाद देवनानी ने प्रश्न के लिए विधायक पूसाराम गोदारा का नाम पुकार लिया।

प्रश्नकाल में एक-दो प्रश्न के उत्तर के दौरान मामूली शोरशराबा हुआ और प्रश्नकाल शांति से गुजर गया और शून्यकाल शुरू हो गया। शून्यकाल में स्थान प्रस्ताव के तहत जब विधायक अपनी बात रख रहे थे, तभी कांग्रेस सदस्य पुनः प्रदेश में बिगड़ती कानून व्यवस्था के मुद्दे को लेकर वेल में आ गए। विपक्ष की नारेबाजी के कारण सदन में शोरशराबा हुआ। देवनानी ने हंगामा कर रहे विधायकों को अपनी-

अनी जगह पर जाने और सदन की गरिमा बनाये रखने का आग्रह किया लेकिन वे नहीं माने और हंगामा जारी रहा। इस दौरान सदन की कार्यवाही चलती रही।

करीब 12 बजकर 51 मिनट पर कांग्रेस के सदस्य नारेबाजी करते हुए आसन (स्पीकर की कुर्सी) की तरफ बढ़ने लगे। इस पर देवनानी ने मार्शल बुला लिए और उन्हें आगे बढ़ने से रोक दिया। तभी कांग्रेस विधायक रीटा चौधरी आगे आई और आसन की तरफ बढ़ने का प्रयास किया लेकिन महिला मार्शलों ने उन्हें भी रोक दिया। इस दौरान हंगामा जारी रहा और बाद में देवनानी ने 12 बजकर 54 मिनट पर सदन की कार्यवाही दोपहर 2 बजे

तक स्थगित कर दी। इसके बाद 2 बजे सदन की कार्यवाही जैसे ही शुरू हुई, तो कांग्रेस के सदस्यों ने अपना हंगामा जारी रखा।

इस कारण अध्यक्ष ने पुनः 2:12 बजे सदन की कार्यवाही को अपराह्न 3 बजे तक के लिए दूसरी बार स्थगित कर दिया। जब 3 बजे भी गतिरोध नहीं टूटा तो तीसरी बार अपराह्न साढ़े 3 बजे और पुनः 4 बजे तक के लिए स्थगित की गई।

अपराह्न 4 बजे सदन की कार्यवाही फिर शुरू हुई और इस दौरान राजस्थान आयुर्विज्ञान संस्थान जयपुर विधेयक-2025 की ध्वनिमत से पारित किया गया। इससे पहले इस विधेयक पर जब विधायक सुभाष गर्ग

■ प्रदेश में बिगड़ती कानून व्यवस्था के नाम पर कांग्रेस ने दिनभर विधानसभा में किया हंगामा

■ दरअसल कांग्रेस, इस मानसून सत्र में लगातार अलग-अलग मुद्दे उठाकर सरकार के खिलाफ विरोध-प्रदर्शन कर माहौल बनाने में जुटी है। पहले झालवाड़ हादसा, फिर फसल खराबे और अब कानून-व्यवस्था के नाम पर सोमवार को विरोध-प्रदर्शन किया गया।

बोल रहे थे, तब सभापति संदीप शर्मा ने उनका समय समाप्त होने की बात कहते हुए अगले विधायक का नाम पुकारा तो नेता प्रतिपक्ष टीकराम जूली ने हस्तक्षेप करते हुए उन्हें और समय देने की बात कही। इस बात पर भी सदन में थोड़ा शोर-शराबा हुआ। बाद में आसन पर आये वासुदेव देवनानी ने राजस्थान आयुर्विज्ञान संस्थान जयपुर विधेयक 2025 के ध्वनिमत पारित होने के बाद सदन की कार्यवाही मंगलवार पूर्वाह्न 11 बजे तक स्थगित कर दी।

राज्यपाल बागडे ने की प्रधानमंत्री मोदी से मुलाकात

जयपुर । राज्यपाल हरिभाऊ बागडे ने सोमवार को नई दिल्ली में प्रधानमंत्री नरेन्द्र मोदी से मुलाकात की। उन्होंने प्रधानमंत्री मोदी के साथ राज्य और राष्ट्र से जुड़े विभिन्न विषयों पर संवाद भी किया। इस दौरान राज्यपाल ने मोदी को

■ “अभ्युदय की ओर” पुस्तक की प्रधानमंत्री ने की सराहना

राजस्थान म’ अपने कार्यकाल के एक वर्ष के आलोक में प्रकाशित पुस्तक 'अभ्युदय की ओर' की प्रति भी भेंट की। मोदी ने “अभ्युदय की ओर” पुस्तक का अवलोकन किया तथा उसकी सराहना की। मोदी ने बागडे के एक वर्ष के कार्यकाल को महत्वपूर्ण बताते हुए उनके द्वारा डेयरी, सहकारिता और प्राकृतिक खेती के लिए किए जा रहे कार्यों की सराहना की। उन्होंने बागडे को जमीन से जुड़ा आदर्श व्यक्तित्व बताया। राज्यपाल बागडे ने प्रधानमंत्री को प्रदेश में उच्च शिक्षा में गुणात्मक सुधार के लिए किए जा रहे कार्यों, विशेष रूप से नैक एंक्रिडिएशन के लिए किए



राज्यपाल हरिभाऊ बागडे ने सोमवार को नई दिल्ली में प्रधानमंत्री नरेन्द्र मोदी से मुलाकात की। उन्होंने प्रधानमंत्री मोदी के साथ राज्य और राष्ट्र से जुड़े विभिन्न विषयों पर संवाद भी किया।

जा रहे प्रयासों तथा आदिवासी कल्याण के लिए किए जा रहे कार्यों के बारे में बताया। राज्यपाल ने राज्य के सभी 41 जिलों में केन्द्र एवं राज्य सरकार के विकास कार्यक्रमों, कल्याणकारी

योजनाओं आदि के प्रभावी क्रियान्वयन के लिए की गई समीक्षा बैठकों, सीमावर्ती क्षेत्रों के दौरों, डेयरी, सहकारिता एवं प्राकृतिक खेती के लिए प्रारंभ हुए कार्यों के बारे में जानकारी दी।

आर.यू.एच.एस. और कैंसर इंस्टीट्यूट के विलय से जयपुर में बनेगा रिम्स

सरकार ने इसके विकास के लिए 750 करोड़ रु. का प्रावधान रखा, जिसमें शुरूआती चरण में 100 करोड़ रु. खर्च करके बुनियादी ढांचे का विकास किया जायेगा

-विधानसभा संवाददाता-जयपुर । राज्य सरकार ने सोमवार को विधानसभा में राजस्थान आयुर्विज्ञान संस्थान, जयपुर विधेयक 2025 को ध्वनिमत से पारित कर दिया गया। इस विधेयक के पीछे सरकार ने मंशा जताई है कि, राजधानी जयपुर में एम्स की तर्ज पर 'रिम्स' (राजस्थान इंस्टीट्यूट ऑफ मेडिकल साइंसेज) की स्थापना की जायेगी।

उपमुख्यमंत्री और चिकित्सा मंत्री डॉ. प्रेमचंद बैरवा ने विधेयक पर जवाब देते हुए कहा कि, मुख्यमंत्री भजनलाल शर्मा के नेतृत्व में सरकार चिकित्सा क्षेत्र में लगातार नवाचार कर रही है और रिम्स उसी दिशा में एक ऐतिहासिक पहल है। यह संस्थान स्वायत्त संस्था के रूप में कार्य करेगा, जिसमें राजस्थान यूनिवर्सिटी ऑफ हेल्थ साइंसेज और कैसर इंस्टीट्यूट का विलय किया जाएगा।

डॉ. बैरवा ने बताया कि रिम्स के निर्माण और विकास के लिए बजट 2024-25 में 750 करोड़ रुपये का प्रावधान रखा है, जिसमें शुरूआती चरण में 100 करोड़ रुपये से बुनियादी ढांचे का विकास होगा। रिम्स में

- विपक्ष की नॉकड्रॉक के बीच विधानसभा से पारित हुआ राजस्थान आयुर्विज्ञान संस्थान विधेयक
- उपमुख्यमंत्री डॉ. प्रेमचंद बैरवा ने बताया कि रिम्स में कार्डियोलॉजी, न्यूरोलॉजी, नेफ्रोलॉजी, यूरोलॉजी, गैस्ट्रोएंटेरोलॉजी, प्लास्टिक सर्जरी, ट्रांसप्लांट यूनिट जैसी सुपर स्पेशियलिटी सुविधाएं उपलब्ध कराई जाएंगी।खराबे और अब कानून-व्यवस्था के नाम पर सोमवार को विरोध-प्रदर्शन किया गया।

कार्डियोलॉजी, न्यूरोलॉजी, नेफ्रोलॉजी, यूरोलॉजी, गैस्ट्रोएंटेरोलॉजी, प्लास्टिक सर्जरी, ट्रांसप्लांट यूनिट जैसी सुपर स्पेशियलिटी सुविधाएं उपलब्ध कराई जाएंगी।यह संस्थान राष्ट्रीय चिकित्सा आयोग अधिनियम, 2019 के तहत डिग्री, डिप्लोमा और अन्य चिकित्सा शिक्षा प्रदान करेगा। इसके अलावा क्वार्टरनरी स्तर के रेफरल अस्पताल सेवाएं, आधुनिक चिकित्सा अनुसंधान, आयुष पद्धतियों और शिक्षकों के प्रशिक्षण पर विशेष ध्यान दिया जाएगा। रिम्स की गर्बर्निंग कार्डसिल का अध्यक्ष राज्य का मुख्य सचिव होगा। इसमें राज्य और देशभर के प्रमुख चिकित्सा और अनुसंधान संस्थानों के निदेशकों को भी

सदस्य बनाया गया है। हालांकि, आरएलटी विधायक सुभाष गर्ग ने बिल पर चर्चा के दौरान इस बात पर आपत्ति जताई कि गर्बर्निंग कार्डसिल में एक भी जनप्रतिनिधि की शामिल नहीं किया गया है, जबकि एम्स की गर्बर्निंग कार्डसिल में सांसद होते हैं। उन्होंने सवाल उठाया कि “क्या आप अफसरों को जनता का मालिक और विधायकों को उनका सेवक बनाना चाहते हैं? विधेयक पर बहस के दौरान सदन में गर्मागर्म माहौल देखने के पिछला कांग्रेस विधायक शांति धारीवाल ने उपमुख्यमंत्री बैरवा से रिम्स का पूरा नाम पूछते हुए कटाक्ष किया और कहा कि “उन्हें खुद संस्थान का नाम तक

पता नहीं है, तो जवाब क्या देंगे?” इस पर बैरवा ने पलटवार करते हुए कहा, आप वृद्ध हो चुके हैं, आपको च्यवनप्राश भिजवाऊंगा, ताकि याददास्त ठीक रहे। धारीवाल और खाद्य मंत्री सुमित गोदारा के बीच भी तीखी नोकझोंक हुई। गोदारा ने कहा, आपको प्रदेश की तरक्की रास नहीं आ रही, आपके राज में क्या हुआ सबको पता है। जवाब में धारीवाल ने कहा, यह आपका विषय नहीं है, ज्यादा ज्ञानी बनने की कोशिश न करें। इसके बाद दोनों नेताओं के बीच वाक्युद्ध और बद गयाजात रहे कि सरकार ने रिम्स को स्वायत्त संस्था का दर्जा दिया गया है, जिसके लिए अलग वितीय कोष की स्थापना होगी। सरकार प्रतिवर्ष 5 करोड़ रुपये का अनुदान देगी, जिसे आवश्यकतानुसार बढ़ाया जा सकेगा। संस्थान के कार्मिक यह तय कर सकेंगे कि वे राज्य सरकार की सेवा में रहेंगे या रिम्स में कार्य करेंगे। इसके लिए चयन समिति बनाई जाएगी। रिम्स बिल के साथ-साथ मत्स्य क्षेत्र संशोधन विधेयक भी सोमवार को पारित हो गया। इसके बाद विधानसभा की कार्यवाही मंगलवार तक के लिए स्थगित कर दी गई।

रहा है क्या? अगर अब भी मजा नहीं आया, तो आने वाले चुनावों में ऐसा चखापेगे कि चारों खाने चित हो जाओगे।

प्रदेश अध्यक्ष ने आगे कहा कि कांग्रेस के शासनकाल में राजस्थान ने केवल भ्रष्टाचार, बेरोजगारी और कानून व्यवस्था की बदहाली देखी है। जनता अब कांग्रेस के खोखले वादों और विफल नीतियों को समझ चुकी है। उन्होंने कहा कि भाजपा की सरकार सुशासन और पारदर्शिता के साथ लगातार विकास के पथ पर अग्रसर है। राष्ट्रीय ने कांग्रेस की ओतप्रोत कहल पर भी निशाना साधा। उन्होंने कहा कि डोटारसा और जूली के बीच माफनामे को लेकर चला विवाद, वरिष्ठ नेता राजेंद्र पारिक पर डोटारसा की टिप्पणी और गहलोत का विधानसभा से दूरी बनाए रखना यह साबित करता है कि कांग्रेस में नेतृत्व और अनुशासन का अभाव है। भाजपा नेता ने कांग्रेस द्वारा बैलेट पेपर से चुनाव कराने की मांग पर भी सवाल उठाए। उन्होंने कहा कि जब कांग्रेस ईवीएम से जीतती है, तब उसे कोई आपत्ति नहीं होती, लेकिन हार मिलने पर मशीन को दोष देना उनका दोहरा मापदंड दर्शाता है।

‘1.59 लाख कृषि कनेक्शन जारी’

जयपुर । राजस्थान में गत वर्ष एक जनवरी से इस वर्ष 31 जुलाई तक एक लाख 59 हजार 29 कृषि कनेक्शन जारी किये गये है। ऊर्जा मंत्री हीरालाल नागर ने सोमवार को विधानसभा में प्रश्नकाल में विधायक विक्रम सिंह जाखल के प्रश्न के उत्तर में यह जानकारी दी। उन्होंने बताया कि नवलगढ़ विधानसभा क्षेत्र में 31 दिसम्बर 2023 तक 1486 जमा मांगपत्र आवेदकों के कृषि कनेक्शन एवं 574 आवेदन मांगपत्र जारी करने के लिए लंबित थे। राज्य सरकार द्वारा एक जनवरी 2024 के पश्चात गत 31 अगस्त तक 1213 कृषि विद्युत कनेक्शन जारी जारी किये गये। शेष लंबित जमा मांग पत्र वाले आवेदकों के कृषि कनेक्शन उपलब्ध संसाधनों के आधार पर वरीयतानुसार जारी किये जा रहे हैं।

दो गिरफ्तार

जयपुर । सांगानेर पुलिस ने कार्रवाई करते हुए पता पूछने के बहाने झपट्टा मार लोगों के मोबाइल छीनने वाले दो शांति बंदमाशों को गिरफ्तार किया है। पुलिस ने गिरफ्तार दोनों बंदमाशों के पास छीने गए तीन मोबाइल सहित वारदात में प्रयुक्त एक दुर्गहिया वाहन भी बरामद किया है। पुलिस उपयुक्त पूर्व संजीव नैन ने बताया कि सांगानेर थाना पुलिस ने कार्रवाई करते हुए झपट्टा मार मोबाइल छीनने वाले जयदयाल उर्फ जगराम मीणा(28) निवासी रेणी जिला अलवर और राहुल मीणा (20) निवासी मंडावर जिला दौसा को को गिरफ्तार किया है।

सदन में पोस्टर पहनकर पहुंचे कांग्रेसी विधायकों को स्पीकर ने फटकार लगाई

-विधानसभा संवाददाता-जयपुर। राजस्थान विधानसभा के मानसून सत्र में सोमवार को कानून-व्यवस्था को लेकर सत्ता और विपक्ष के बीच जोरदार टकराव देखने को मिला। कांग्रेस ने राज्य में बढ़ते अपराध, पुलिस की कार्यशैली और महिलाओं के खिलाफ हो रहे अपराधों को लेकर सरकार पर गंभीर आरोप लगाए। विधायक आवास से लेकर विधानसभा तक कांग्रेस विधायकों ने बैनर-पोस्टर पहनकर प्रदर्शन किया, जिसे लेकर विधानसभा अध्यक्ष वासुदेव देवनानी ने नाराजगी जताते हुए इसे सदन की गरिमा के खिलाफ बताया। उनकी इस आपत्ति के बाद कांग्रेस विधायकों ने अपने-अपने पोस्टर-बैनर हटा लिए।

कार्यवाही शुरू होने से पहले कांग्रेस विधायक कानून-व्यवस्था के खिलाफ नारेबाजी करते हुए विधानसभा पहुंचे। उनके हाथों और शरीर पर पोस्टर-बैनर लगे हुए थे, जिन पर राज्य में हो रही आपराधिक घटनाओं और पुलिस ज्यादाती के खिलाफ संदेश लिखे थे।

प्रदर्शन के बाद जब विधायक सदन में पहुंचे, तो स्पीकर ने इस तरीके को अनुचित बताते हुए फटकार लगाई। स्पीकर देवनानी ने कहा कि विरोध प्रकट करने के मर्यादित तरीके भी हो सकते हैं, लेकिन सदन की परंपराओं और गरिमा का ध्यान रखा जाना चाहिए।

मीडिया से बातचीत में नेता प्रतिपक्ष टीकराम जूली ने कहा कि

■ विधानसभाध्यक्ष वासुदेव देवनानी ने इसे सदन की गरिमा के खिलाफ बताते हुए कहा कि “विरोध प्रकट करने के मर्यादित तरीके भी हो सकते हैं, लेकिन सदन की परंपराओं और गरिमा का ध्यान रखा जाना चाहिए।”खराबे और अब कानून-व्यवस्था के नाम पर सोमवार को विरोध-प्रदर्शन किया गया।

राजस्थान में कानून-व्यवस्था पूरी तरह चरमरा चुकी है। उन्होंने आरोप लगाया कि राज्य की पुलिस खुद अपराधों में लिप्त है और ‘मंथली’ के नाम पर वसूली कर रही है। जूली ने कहा कि सरकार हिरासत में 11 मौतों की बात कह रही है, जबकि वास्तविक आंकड़ा 20 से अधिक है। उन्होंने दावा किया कि जिनकी मौतें हुई हैं, वे सभी गरीब और मजदूर वर्ग के लोग थे, जिन्हें पुलिस ने टॉर्चर किया।

जूली ने बांसवाड़ा की एक घटना का हवाला देते हुए कहा कि वहां एक नाबालिग बच्ची के साथ बलात्कार हुआ, लेकिन सरकार चुप है। उन्होंने कहा कि चैन स्मैंगिंग, साइबर ठगी और महिलाओं के खिलाफ अपराध लगातार बढ़ रहे हैं। जूली ने यह भी कहा कि जब जनप्रतिनिधियों को अपनी एफआईआर दर्ज कराने के लिए धरना देना पड़े, तो आम आदमी की स्थिति की कल्पना की जा सकती है।

नेता प्रतिपक्ष ने आरोप लगाया कि पिछली कांग्रेस सरकार ने एफआईआर दर्ज करना अनिवार्य बनाया था, लेकिन मौजूदा सरकार ने अधोषिit रूप से

एफआईआर दर्ज करना बंद कर दिया है। अलवर, नागौर और मकराना की घटनाओं का जिक्र करते हुए जूली ने कहा कि महिलाओं के साथ अत्याचार, दलितों के साथ भेदभाव जैसी घटनाएं लगातार सामने आ रही हैं, लेकिन सरकार मूकदर्शक बनी हुई है। विधानसभा में संसदीय कार्य मंत्री जोगाराम पटेल ने कांग्रेस के इस प्रदर्शन को नैतिकी करार देते हुए कहा कि यह विधानसभा की मर्यादा के खिलाफ है। उन्होंने कहा कि विपक्ष विधानसभा की परंपराओं को तार-तार कर रहा है और मुद्दों को राजनीतिक रंग देकर जनता को गुमराह कर रहा है। इसके जवाब में जूली ने कहा कि जब भाजपा विपक्ष में थी, तब उन्होंने भी ऐसे ही प्रदर्शन किए थे। उन्होंने कहा कि यदि जनता के सवाल उठाना नैतिकी है, तो वह इसे बार-बार दोहराएंगे। राजस्थान विधानसभा का यह मानसून सत्र अब कानून-व्यवस्था और जनहित से जुड़े सवालों को लेकर और भी तीखा होने के संकेत दे रहा है। विपक्ष सरकार को हर मोर्चे पर घेरने के मूड में है, जबकि सरकार इसे सिर्फ राजनीतिक ड्रामा करार दे रहा है।

झोटवाड़ा में हैम्योपैथिक डॉक्टर बनकर रह रहे थे सर्वोदय सोसायटी के शांतिर ठग

ए.टी.एस. ने 50 हजार रुपये के इनामी इन दोनों शांतिर बदमाशों को धर-दबोचा

जयपुर। आतंकवाद निरोधक दस्ता राजस्थान जयपुर (एटीएस) ने ऑपरेशन डेविल लॉयन एवं ऑपरेशन टंडन अभियान के तहत कार्रवाई करते हुए लंबे समय से फरार इनामी दो शांतिर बदमाशों को गिरफ्तार किया। जिन पर पचास हजार रुपए का इनाम घोषित था। फिलाहाल आरोपियों से मुठताछ की जा रही है। एटीएस पुलिस महानिरीक्षक (आईजी) विकास कुमार ने बताया कि एटीएस टीम ने वर्ष 2017 से फरार सर्वोदय आपरेटिव सोसायटी में निवेश

करने के नाम पर करोड़ों रुपए की धोखाधड़ी करने वाले इनामी आरोपित शैलेंद्र सिंह और ऋषि राज राठीड़ को गिरफ्तार किया है और दोनों ही आरोपित गांव गिरवा जिला बाडमेर हाल सिरोही जिला सिरोही के रहने वाले हैं। यह लोग झोटवाड़ा थाना इलाके में पहचान छिपा कर हैम्योपैथिक डॉक्टर बन कर रह थे। दोनों आरोपियों के पिता देना बैंक में कर्मचारी थे।डू जो इस केस में गिरफ्तार भी हो चुके हैं। दोनों बदमाशों पर जालोर पुलिस अधीक्षक की ओर से 25-25

हजार रुपए का इनाम घोषित था। पिछले 8 साल से दोनों बदमाश पुलिस को चकमा देकर फरारी काट रहे थे। इन दोनों बदमाशों पर 30 से भी अधिक मामले दर्ज हैं। इन दोनों ने कम समय में पैसे दोगुने करने का झांसा देकर लोगों की मेहनत के करोड़ों रुपए लूट लिए थे।जान पड़ताल में सामने आया कि बदमाशों ने वर्ष 2009 में सर्वोदय आपरेटिव सोसाइटी सिरोही, पाली व जालोर में खोली। इन लोगों ने कुल 28 शाखाओं से यह शुरु किया था।

जामडोली विमंदित गृह में महिला की मौत पर विधानसभा में हंगामा

अंतिम संस्कार में देरी को लेकर विपक्ष ने सरकार को घेरा

जयपुर (विस्।) जामडोली स्थित राजकीय बौद्धिक दिव्यांग गृह में एक महिला आदिवासी की मौत और उसके अंतिम संस्कार में हुई देरी का मुद्दा सोमवार के विधानसभा में गमवार्य रहा। विपक्ष ने सरकार पर लापरवाही का आरोप लगाया, जबकि सामाजिक न्याय एवं अधिकारिता मंत्री अविनाश गहलोत ने स्पष्ट किया कि प्रक्रिया पूरी तरह पुलिस विभाग के संकुल के अनुसार हुई है।

मंत्री ने बताया कि मृतका सीमा द्वितीय को 6 अगस्त 2016 को जामडोली स्थित बालिका विंग में भर्ती किया गया था। गत 26 मार्च 2025 को तबीयत बिगड़ने पर उसे सवाई मानसिंह अस्पताल में भर्ती करवाया गया, जहां 29 अप्रैल की रात 10:30 बजे उसकी मृत्यु हो गई। चूंकि मृतका के माता-पिता अज्ञात थे, इसलिए 30 अप्रैल को जामडोली थाने को सूचित किया गया। नियमानुसार पोस्टमार्टम और अन्य आवश्यक प्रक्रियाएं पूरी कर शव का अंतिम संस्कार 5 मई को किया गया। कांग्रेस विधायक रफीक खान ने

■ मंत्री अविनाश गहलोत ने नियमों का हवाला देकर किया बचाव

सरकार पर गंभीर आरोप लगाते हुए कहा कि आवासनों की मौत के 6 दिन बाद तक अंतिम संस्कार नहीं किया गया। उन्होंने दावा किया कि जब उन्होंने हस्तक्षेप किया, तभी जाकर दाह संस्कार कराया गया। उन्होंने यह भी सवाल उठाया कि अगर सारी प्रक्रिया विभाग के मुताबिक थी, तो तत्कालीन अधीक्षक को निलंबित क्यों किया गया।

जिस पर मंत्री अविनाश गहलोत ने जवाब देते हुए कहा कि मृतका अज्ञात श्रेणी में थी और पुलिस विभाग द्वारा 27 सितम्बर 2021 को जारी संकुलर के अनुसार शव को 72 घंटे तक सुरक्षित रखा जाना अनिवार्य है, ताकि परिजनों की पहचान हो सके। उन्होंने कहा कि इसी प्रक्रिया के पालन में कुछ समय जरूर लगा, लेकिन सब कुछ नियमों के तहत हुआ। जब अधीक्षक के निलंबन

पर सवाल उठे तो मंत्री ने स्वीकार किया कि कुछ प्रशासनिक कमियां सामने आई थीं। एक मीडिया रिपोर्ट के आधार पर जांच के बाद तत्कालीन अधीक्षक को निलंबित किया गया है।

मंत्री गहलोत ने कांग्रेस कार्यकाल पर सवाल उठाते हुए कहा कि वर्ष 2020 से 2023 तक जामडोली स्थित दिव्यांग गृह में कुल 15 मौतें हुईं, जबकि वर्तमान सरकार के दो वर्षों में सिर्फ 4 मौतें दर्ज की गई हैं। उन्होंने कहा कि यहां रह रहे बच्चे मानसिक रूप से विमंदित होते हैं और उनकी प्रतिरोधक क्षमता भी बेहद कम होती है, जिससे संक्रमण और स्वास्थ्य संबंधी जटिलताओं की संभावना बनी रहती है।

मंत्री ने बताया कि अस्पताल की रिपोर्ट के अनुसार मृतका की मृत्यु का कारण निम्न श्वसन तंत्र संक्रमण था। विधानसभा में इस मुद्दे को लेकर कुछ देर के लिए हंगामा और नोकझोंक की स्थिति भी बनी रही। हालांकि मंत्री ने बार-बार यह दोहराया कि सरकार ने सभी कार्यवाहियां निर्धारित प्रक्रियाओं और नियमों के अनुसार की हैं।

अवैध मछली शिकार पर अब 25 हजार रु. जुर्माना

-विधानसभा संवाददाता-

जयपुर । राजस्थान विधानसभा में सोमवार को हंगामे और नारेबाजी के बीच राजस्थान मत्स्य क्षेत्र संशोधन विधेयक 2025 को ध्वनिमत से पारित कर दिया गया। इस दौरान कांग्रेस विधायकों ने कानून-व्यवस्था के मुद्दे पर चर्चा की मांग करते हुए वेल में पहुंचकर जोरदार विरोध प्रर्शन किया। हंगामे के चलते विधेयक पर केवल दो विधायकों-निर्दलीय रविंद्र सिंह भाटी और बसपा विधायक मनोज न्यांगल-को ही अपनी बात रखने का अवसर मिला विधेयक के प्रावधानों के अनुसार, अवैध रूप से मछली का शिकार करने पर अब पहली बार में 25 हजार रुपए तक का जुर्माना लगेगा, जो पहले मात्र 500 रुपए था। वहीं दूसरी बार अपराध करने पर यह जुर्माना 50 हजार रुपए तक हो सकता है, जिसे पहले 1000 रुपए रखा गया था। निर्दलीय विधायक रविंद्र सिंह भाटी ने बहस के दौरान कहा कि जुर्माने की

■ हंगामे के बीच विधानसभा में पारित हुआ मत्स्य क्षेत्र संशोधन विधेयक

राशि अत्यधिक है और इससे गरीब मछुआरों पर अनावश्यक बोझ पड़ेगा। उन्होंने मांग की कि जुर्माने की राशि को यथोचित स्तर पर लाया जाए, जिससे जरूरतमंदों को राहत मिल सके। जगन्नावकाश के बाद जैसे ही अपनी दो बजे सदन की कार्यवाही दोबारा शुरू हुई, कांग्रेस विधायक वेल में आ गए और कानून-व्यवस्था पर चर्चा की मांग को लेकर नारेबाजी करने लगे। इसी बीच विधानसभा अध्यक्ष वासुदेव देवनानी ने मत्स्य क्षेत्र संशोधन विधेयक पर बहस शुरू कराई। उन्होंने विधायकों से अपील की कि वे अपनी सीटों पर जाकर चर्चा में हिस्सा लें, लेकिन कांग्रेस विधायक अड़े रहे।

अवैध खनन, पुलिस की मिलीभगत और अपराधों पर घेरा

जयपुर (विस्।) राजस्थान विधानसभा में सोमवार को शून्यकाल के दौरान विपक्ष ने प्रदेश को कानून-व्यवस्था को लेकर सरकार पर जोरदार हमला बोला। विपक्षी विधायकों ने अपने-अपने क्षेत्रों से अवैध खनन, महिला सुरक्षा, पुलिस की मिलीभगत और हत्या के मामलों को उठाते हुए सरकार को घेरा। नेता प्रतिपक्ष टीकराम जूली ने राज्य में माफियाओं के बढ़ते प्रभाव पर चिंता जताते हुए कहा कि माफियाओं का कानून चल रहा है, सरकार कांहें है? इस पर सदन में हंगामा शुरू हो गया और विधानसभा अध्यक्ष को पीएसई बैठक में मामले पर चर्चा का आश्वासन देना पड़ा। सोमवार को भीनमाल के विधायक समरजीत सिंह ने जालोर में अवैध खनन और पुलिस-माफिया गठजोड़ का आरोप लगाया। चामूं की विधायक शिखा बराला ने जयपुर को महिलाओं के लिए असुरक्षित शहर बताया। उन्होंने आरोप लगाया कि लोकसभा अध्यक्ष के निजी सचिव तक मानव तस्करी के आरोप से धिरे हैं।

मेडिकल व्यापारी के घर हुई एक करोड़ की लूट की वारदात का खुलासा, चार गिरफ्तार

मेडिकल व्यापारी की दुकान पर काम कर चुके सेल्समैन ने ही रची थी लूट की साजिश

बाड़मेर, (नि.सं.)। जिले के सरहदी गडरा रोड कस्बे में गत तीन सितंबर की मध्यरात्रि में मेडिकल व्यापारी के घर हुई करोड़ों की लूट का बाड़मेर पुलिस ने 72 घंटों में पर्दाफाश करते हुए चार आरोपियों को बापर्दा गिरफ्तार किया है। सभी आरोपी अलग-अलग मेडिकल दुकानों पर काम करते है और वारदात का मास्टरमाइंड आरोपी व्यापारी की दुकान पर काम कर चुका है। ऐसे में उसे व्यापारी की पूरी जानकारी थी और अपने साथियों के साथ मिलकर वारदात को अंजाम दिया। आरोपियों की तनख्वाह अधिक नहीं थी, इसलिए अपने मोज और शोक को पूरा करने के लिए इन्होंने यह लूट की। पुलिस ने 72 घंटो के अंदर वारदात का खुलासा किया। मामले में आरोपियों से माल की बरामदगी और अन्य आरोपियों की दस्तयाबी को लेकर जांच जारी है।

पुलिस अधीक्षक नरेंद्र सिंह मीणा ने सोमवार को प्रेस कॉन्फ्रेंस के जरिए वारदात का खुलासा करते हुए बताया कि गत 4 सितंबर की रात्रि में करीब 1.30 बजे गडरा रोड कस्बे में मेडिकल व्यापारी उत्तमचंद पुत्र हाथीराम माहेश्वरी के घर की छत के रास्ते चार नकाबपोश लुटेरों द्वारा घर में प्रवेश कर परिव्दाी उत्तमचंद व उसके परिवार के साथ मारपीट कर बंधक बनाकर 40-45 तोला सोना, 50-

- सभी आरोपी बाड़मेर के अलग-अलग मेडिकल दुकानों पर काम करते हैं, वारदात का मास्टरमाइंड व्यापारी की दुकान पर काम कर चुका है**

- मेडिकल व्यापारी उत्तमचंद पुत्र हाथीराम माहेश्वरी के घर से लुटेरे 40-45 तोला सोना, 50-60 किलो चांदी व 1.25 लाख रुपए नकद लूटकर ले गए थे**

60 किलो चांदी व 1.25 लाख रुपए नकद लूटकर ले गए। जिले में यह लूट की सबसे बड़ी वारदात थी और इस घटना के बाद क्षेत्र में भय व्याप्त हो गया। लूट की घटना को लेकर स्थानीय ग्रामीणों सहित मेडिकल एसोसिएशन ने भी आक्रोश व्यक्त करते हुए प्रशासन को ज्ञापन सौंपे थे। वारदात की गंभीरता को देखते हुए पुलिस अधीक्षक नरेंद्र सिंह मीणा व अन्य आला अधिकारी मौके पर पहुंचे और घटना की पूरी जानकारी ली। पुलिस अधीक्षक ने आरोपियों की गिरफ्तारी को लेकर अतिरिक्त पुलिस अधीक्षक जस्साराम बोस के नेतृत्व एवं अतिरिक्त पुलिस अधिकारी, महिला अपराध अनुसंधान प्रकोष्ठ नितेश आर्य व रामसर वृताधिकारी मानाराम गर्ग के सुपरविजन में विशेष टीमों व स्पेशल इन्वेस्टिगेशन टीम का गठन कर आवश्यक निर्देश दिए जिस पर पुलिस टीमों ने मामले में गहन अनुसंधान करते

हुए घटनास्थल व अपराधियों के आने जाने के रास्ते, पेट्रोल पंप, टोल नाकों के करीब 100 से ज्यादा कैमरों और 80 किलोमीटर में आने वाले बाड़मेर, जैसलमेर व जालोर के क्षेत्र में समस्त संभावित रास्तों के फुटेज का विश्लेषण कर आरोपियों की पहचान व भागने के रास्तों का पता लगाने का प्रयास किया। गडरा रोड कस्बे में पिछले दिनों आने जाने वाले लोगों की गोपनीय सूचना लेा गई और पीड़ित व्यापारी के दुकान व घर में पिछले 15 सालों तक काम करने वाले घरेलू नौकर और सेल्समैन की जानकारी जुटाकर उन पर विशेष निगरानी रखी गई।

पुलिस द्वारा मामले में किए गए अनुसंधान और उच्च अधिकारियों द्वारा घटनाक्रम को बारीकी से समझने पर शक की सुई स्थानीय किसी नौसिखिए बदमाश व पीड़ित परिवार के किसी पहचान वाले पर गई। इस दौरान परिव्दाी की गडरा रोड स्थित मेडिकल

दुकान पर कुछ साल पहले काम कर चुके युवक व उसके फार्मा सेल्समैन मित्रों की असामान्य गतिविधियों व डाटा पैटर्न का बारीकी से विश्लेषण किया गया तो उक्त कार युवक संदेह के घेरे में आ गए जिस पर इन युवकों को पुलिस द्वारा सर्विलांस पर रखा गया। पुलिस ने तीन दिन तक अथक प्रयास कर आरोपियों को ट्रैसआउट कर गिरफ्तार किया। पुलिस अधीक्षक नरेंद्र सिंह मीणा ने बताया कि वारदात में शामिल मुख्य आरोपी पहले परिव्दाी उत्तमचंद की मेडिकल दुकान पर सेल्समैन की नौकरी करता था। ऐसे में उसे परिव्दाी के घर दुकान की पूरी जानकारी थी। वारदात में शामिल सभी आरोपी बाड़मेर में अलग-अलग मेडिकल की दुकानों पर सेल्समैन की नौकरी करते है तथा सभी अलग अलग गांव के निवासी है। चारों आरोपी मेडिकल की दुकान पर नौकरी करने के दौरान आपस में परिचित हुए थे।

पुलिस अधीक्षक ने बताया कि गडरा निवासी लुटेरों ने अपने पुराना सेठ आयु में अधिक होने, घर पर कम सदस्य रहने तथा ज्यादा माल मिलने की जानकारी होने पर अपने अन्य 3 दोस्तों के साथ मिलकर कई दिनों तक इस लूट की योजना बनाते हुए परिव्दाी के पुत्र के गडरा से बाहर जाने का इंतजार किया, जब इन्हें पता चला कि

परिव्दाी का पुत्र आज गडरा से बाहर है, घर पर केवल परिव्दाी व उसकी वृद्ध पत्नी तथा उसकी पुत्री तथा दूधमुही नालिन होने का मौका देखकर घटना को अंजाम देने का फैसला किया। इन चारों अपराधियों द्वारा अलग-अलग साधनों से 3 तारीख की शाम गडरा पहुंच परिव्दाी के मकान की रैकी करना प्रारम्भ की तथा मध्य रात्रि में कस्बा में लगे सीसीटीवी कैमरों से बचाव करते हुए परिव्दाी के पडौसी मकान की छत पर चढ़कर सीढ़ियों के रास्ते परिव्दाी के घर में प्रवेश किया तथा परिव्दाी व उसके परिवार को एडेसिव टेप से हाथ व मुंह बांधकर उक्त वारदात को अंजाम दिया। वारदात के पश्चात चारों लुटेरों परिव्दाी की पुत्री का मोबाइल पास स्थित रेलवे ट्रैक की लुटेरे प्रातः नियमित दिग्चर्या अनुसार अपनी-अपनी मेडिकल की दुकान पर पहुंचकर कार्य करने लगे जिससे लोगों में किसी प्रकार का शक न होा। उक्त चारों अपराधियों के विरूद्ध पूर्व में कौई प्रकरण दर्ज होना नहीं पाया गया है।

परीक्षा केन्द्र पर कुछ सेकण्ड लेट पहुंची युवती, नहीं मिली परीक्षा की अनुमति

टोंक, (निस्ं)। आरपीएससी की वरिष्ठ अस्थापक भर्ती परीक्षा के दूसरे दिन सोमवार को पहली पारी की परीक्षा 29 परीक्षा केंद्रों पर शांतिपूर्ण संपन्न हो गई। पहली पारी में रजिस्टर्ड 9960 अभ्यर्थियों में से 7675 परीक्षार्थियों ने परीक्षा दी। वहीं रविवार को मालपुरा क्षेत्र की एक युवती 10-15 सेकेंड लेट होने से पर परीक्षा सेंटर सेंट सोलजर स्कूल के बाहर गेट पर ही बैठकर खूब देर तक रोई, उसने रोते हुए गेट पर हाथ मार कर काफी देर तक गेट खोलने की गुहार लगाई, लेकिन परीक्षा के नियमों के आगे

- मालपुरा क्षेत्र की एक युवती 10-15 सेकेंड लेट होने से पर परीक्षा सेंटर के बाहर गेट पर ही बैठकर खूब देर तक रोई**

- रोते हुए गेट पर हाथ मार कर काफी देर तक गेट खोलने की गुहार लगाई, लेकिन परीक्षा के नियमों के आगे सब बेबस नजर आए**

सब बेबस नजर आए। गेट नहीं खुलने पर लोगों ने उसे समझाकर घर के लिए रवाना कर दिया। ऐसे ही इमानुएल सीनियर सेकेंडरी स्कूल टोंक पर भी एक

दो मिनट लेट आए चार अभ्यर्थी परीक्षा देने से वंचित हो गए।

अति. जिला कलेक्टर रामरतन सौकरिया ने बताया कि रविवार को

पहली पारी सुबह दस बजे से दोपहर 12 बजे तक होगी, जबकि दूसरी पारी दोपहर बाद तीन बजे से शाम साढ़े 5 बजे तक होगी। एक घंटे पहले परीक्षा सेंटर पर प्रवेश बंद कर दिया जाएगा, पुलिस समेत अन्य की माकूल व्यवस्था की गई है। 12 सितंबर तक चलने वाली सेकेंड ग्रेड भर्ती इस परीक्षा के लिए जिले में 72 हजार से अधिक अभ्यर्थी रजिस्टर्ड है। कड़ी चौकंग के बाद परीक्षार्थी को परीक्षा शुरू होने से सेंटर पर दो घंटे पहले परीक्षा केंद्र में प्रवेश दिया जा रहा है।

फर्जी सिम बेचने वाला दुकानदार गिरफ्तार

भवानीमंडी, (निर्सं)। पुलिस ने साइबर अपराध में लिप्त एयरटेल सिम विक्रेता के खिलाफ साइबर सैल झालावाड़ व भवानीमंडी पुलिस से संयुक्त कारवाई करते हुए 10 एयरटेल कंपनी की 5 जी सिम के साथ एक युवक को गिरफ्तार किया। आरोपी ग्राहकों के जानकारी के बिना उक्त आईडी से केवाईसी के नियमों का उल्लंघन कर एक से अधिक बार केवाईसी कर एक से अधिक फर्जी सीमें षडयंत्रपूर्वक धोखाधड़ी से एवं कुतरांचित पकड़ जारी करता था। थानाधिकारी रमेशचंद मीणा ने बताया कि सिम विक्रेता ग्राहकों की जानकारी के बिना उनकी आईडी से सिम जारी करता है।

बैंक में चोरी का प्रयास विफल

उदयपुर, (निर्सं)। जिलें में देर रात थाने से महज 150 मीटर दूरी पर चोरों ने पंजाब नेशनल बैंक की दीवार तोड़कर चोरी की कोशिश की। इस दौरान आवाज सुनकर आसपास के लोग जाग गए। बाहर आकर देखने पर चोर भाग निकले। चोरों ने बैंक की साइड की दीवार पर नोचे की तरफ करीब दो फीट का छेद कर दिया था। घटना कोटडा थाना क्षेत्र में बीती रात करीब ढाई बजे की है। दीवार तोड़े जाने की आवाज सुनकर आसपास लोग जाग गए। लोगों ने बाहर आकर देखा तो दो युवक दिखाई दिए। इसके बाद बदमाश तुरंत मौके से फरार हो गए। लोगों का कहना है कि कुछ देर से दीवार को तोड़े जाने की आवाज लगातार आ रही थी। कोई घटना का अंदेश होने से वे घर से बाहर आए तब वारदात का पता लगा।

उदयपुर-झाड़ोल हाइवे पर लैंडस्लाइड होने से जाम लगा

उदयपुर, (कासं)। उदयपुर में सोमवार सुबह से आसमान में बादल छाए रहे और हल्की बूंदाबांदी हुई। ठंडी हवाएं चलने के साथ ही मौसम में ठंडक घुल गई। इधर मौसम विभाग ने सोमवार को भी येलो अलर्ट के साथ बारिश की चेतावनी दी। वहीं उदयपुर-झाड़ोल इंटर राष्ट्रीय राजमार्ग 58 ई पर लैंडस्लाइड होने से जाम लग गया था जो पूरी तरह से दोपहर में जाकर खुला।

हाइवे पर उन्दवेला में लैंडस्लाइड हुई। पहाड़ियों से बड़े-बड़े पत्थर हाइवे पर गिर गए जिससे दोनों तरफ से यातायात बाधित हो गया। इससे दोनों तरफ वाहनों की लंबी कतारें लग गई। वहां पर ग्रामीणों ने अपने स्तर पर रास्ता साफ करने का काम शुरू किया। सूचना पर झाड़ोल थाने से पुलिस भी मौके पर पहुंची। दोपहर बाद पूरी तरह से मार्ग खुल गया था। रविवार रात को तेज बहाव के चपेट में आये युवक का शव सोमवार को मिला। वहीं सोमवार को एक वृद्ध तेज बहाव में बह गया।

उदयपुर में रविवार रात करीब 11 बजे भूपालपुरा थाना क्षेत्र के अलीपुरा में स्थित शहीद भगत सिंह ब्रिज के वहां पानी में बहे एक युवक का सोमवार तड़के तक पता नहीं चला। सिविल डिफेंस की टीम ने वहां पर रेस्क्यू ऑपरेशन चलाया था। इसके बाद सोमवार सुबह वापस उसे पर्रिजनों और अन्य ने खोजना शुरू किया तो जहां वह गिरा उससे आधा किलोमीटर दूर उसका

- पहाड़ियों से बड़े-बड़े पत्थर हाइवे पर गिर गए, जिससे यातायात बाधित हो गया**

- अलीपुरा से बहे युवक का शव मिला, सायरा के पास नदी में बहा वृद्ध**

शव मिला। मृतक की शिनाख्त शेख (26) के रूप में हुई है। वहीं उदयपुर के सायरा क्षेत्र में तिरोल के बोरमचा पुलिया से एक वृद्ध पानी में बह गया। पुलिया पार करते 60 वर्षीय रोहिडा गांव का रहने वाला जालुराम गमेती तेज पानी के बहाव में बह गया। इसका एक वीडियो भी सामने आया, जिसमें वृद्ध बह रहा था। सूचना मिलने पर गोगुंदा उपखण्ड अधिकारी शुष्म भैसारे, सायरा तहसीलदार सुरेश मेहता, थानाधिकारी किशोर सिंह शक्तावत मौके पर पहुंचे। तहसीलदार सुरेश मेहता ने बताया कि सुबह करीब दस बजे की घटना है। ग्रामीणों ने उसे जाने से मना किया लेकिन वह बनास नदी की पुलिया पर गया और तेज पानी के साथ बह गया। उन्होंने बताया कि उसने तैरते हुए बचने की काफी कोशिश की लेकिन पानी का वेग तेज था और वह बह गया। उदयपुर से सिविल डिफेंस की टीम को बुलाया गया लेकिन इससे पहले करीब 400 मीटर की दूरी पर उसका शव नदी किनारे मिला।

उदयपुर जिले के कैचमेंट क्षेत्र में हुई बारिश से जलाशयों में लगातार पानी की आवक जारी है। आगड़ नदी में

लगातार पानी बढ़ने से किसानों की फसल चौपट हो गई है। आयड नदी के उफान पर आने के बाद उदयसागर के आस-पास के गांवों में तबाही मची हुई है। उदयसागर की पूर्ण भराव क्षमता 24 फीट है और यह शनिवार देर रात करीब 28 फीट तक भर गया। सोमवार को भी उदयसागर का गेज 27.50 फीट पर था। उदयसागर के बैक वाटर से प्रभावित गांवों में हजारों बीघा खेतों में फसलें बर्बाद हो चुकी हैं और सब्जियां उदयसागर के बैकवाटर में दफन हो चुकी हैं। पशुओं को खिलाने वाला चारा भी पानी से बर्बाद हो चुका है। कानपुर के पूर्व उप सरपंच मदनलाल डांगी ने बताया कि आयड नदी के दोनों छोर पर स्थित गांवों के किसानों की फसलें चौपट हो गई हैं। प्रभावित गांवों में कानपुर, नदी वाला खेडा, भोंडों की पंचोली, खरबडिया, मटून और लकडवास शामिल हैं। डांगी ने बताया कि किसानों की फसल, सब्जियां और पशुओं का हरा चारा पूरी तरह से तबाह हो गया है। उन्होंने सरकार से तुरंत प्रभाव से मुआवजा जारी करने और सूखा चारा उपलब्ध कराने की मांग की है।

जुआ खेलने वाले सात जुआरी गिरफ्तार



पुलिस ने जुआ खेलने के मामले में सात जनों को गिरफ्तार किया।

ब्यावर, (निर्सं)। जिला पुलिस अधीक्षक रतन सिंह आईपीएस के निर्देशन में अतिरिक्त पुलिस अधीक्षक भूपेन्द्र शर्मा, आरपीएस एवं वृताधिकारी राजेश कसाना, आरपीएस के निकट सुपरविजन में थानाधिकारी सदर, गजराज पु.नि. मय टीम द्वारा थाना क्षेत्र के रामगढ़ झूठा के काकड़ की झाड़ियों

- रामगढ़ झूठा के जंगल में जुआ खेलते वाले जुआरियों के विरूद्ध कार्रवाई, जुआ राशि जब्त की**

निवासी मेवाड़ी गेट सब्जी मण्डी रोड, सूर्यप्रकाश उर्फ सूरज पुत्र द्वाराकाप्रसाद दाधिक कॉलोनी मसुदा रोड, सुरेश सोनी उर्फ कालुगाम पुत्र पुछराज सोनी निवासी अस्पताल रोड मारवाड़ जंक्शन, कैलाश सिंह पुत्र भरमा सिंह रावत निवासी बिजयनगर रोड सेदरिया जेल के सामने, कालु पुत्र जमाल शेख निवासी बिजयनगर रोड सेदरिया, दीपु पुत्र मनोहरलाल खटीक निवासी लोकाशाह नगर सब्जी मंण्डी के सामने आदि को गिरफ्तार किया।

जुआ खेलते सात गिरफ्तार

टोंक, (निर्सं)। जिला पुलिस अधीक्षक राजेश कुमार के निर्देशन में उनीयारा थानाधिकारी कप्तान सिंह के

नेतृत्व में गठित टीम ने कस्बा उनीयारा में सवाई माधोपुर रोड बंसल पेट्रोल पम्प के पास स्थित एचएससी को दुकानों के पास बम्बूलों की आड़ में दो अलग-अलग गुटों को जुआ खेलते हुये सात आरोपियों को गिरफ्तार कर रुपये कब्जे से जुआ राशि 71 हजार रुपये जब्त की।

थाना टीम ने जुआ खेलने की मिली सूचना पर कार्रवाई कर कई स्थानों पर दबिश देकर एक स्थान से चार आरोपी जिनके कब्जे से 43 हजार रुपये की राशि तथा द्वितीय टीम द्वारा तीन आरोपियों को गिरफ्तार कर उनके कब्जे से 28 हजार रुपये जब्त किये गये। इस कार्रवाई में जितेन्द्र पुत्र मांगीलाल बैरवा, रामजीलाल पुत्र तुलसीराम, बन्ना खां पुत्र फकीर मोहम्मद, विजय कुमार पुत्र प्रकाश, विकास कुमार उर्फ बिडु पुत्र रतन लाल, ओमप्रकाश पुत्र आशाराम व रोहितारा पुत्र काशीराम जाट समस्त निवासी थाना बनेठा जिला टोंक को गिरफ्तार कर उनके खिलाफ बीएएस व आरपीजीओ में प्रकरण दर्ज किया गया, जिन्हें न्यायालय एसीजेएम उनीयारा में पेश किया गया।

चौरड़ी कृषि पर्यवेक्षक से चार लोगों ने मारपीट की, अस्पताल में भर्ती कराया

दौसा, (निर्सं)। सैथल थानानर्गत बासडी चौराहा पर रविवार रात्रि को चार लोगों ने चौरड़ी कृषि पर्यवेक्षक राकेश कुमार मीणा के साथ जमकर मारपीट कर दी, जिसके चलते कृषि पर्यवेक्षक गंभीर रुप से घायल हो गये, जिन्हे स्थानीय लोगों की मदद से उपचार के लिए राजकीय जिला चिकित्सालय भर्ती कराया है। इधर उक्त घटनायें से गुस्साये कृषि अधिकारी एवं दर्जनों कृषि पर्यवेक्षक सैथल थाना पहुंचे तथा मारपीट करने वालो को तत्काल गिरफ्तार किये जाने की मांग की। उपर मामला तेजी से बढ़ने की आशंका के चलते सैथल पुलिस ने मारपीट के आरोप में एक जने को गिरफ्तार कर लिया है।

सहायक निदेशक कृषि (विस्तार) दौसा अशोक कुमार मीना ने बताया कि रविवार को क्षेत्र में फसलों में हुए खराबा का सर्वे करने के लिए कृषि पर्यवेक्षक चौरड़ी राकेश कुमार मीना अपने कार्य क्षेत्र में आए हुए थे। राजकाय करने के बाद सूचना देने के लिए सहायक कृषि अधिकारी मुख्यालय सैथल जा रहे थे। रास्ते में बासडी चौराहा पर दो मोटरसाइकिलों पर सवार चार लोगों ने उन्हें रास्ते में रोककर उनके साथ अश्र्द्र व्यवहार किया एवं मारपीट की और उनके पास जो राजकीय दस्तावेज थे उन्हें



सैथल थाना के बाहर कृषि पर्यवेक्षकों ने प्रदर्शन किया।

फाड़ दिया। मौके पर उपस्थित लोगों ने बड़ी मुश्किल से उन्हें इन लोगों से बचाया, उसके बाद सहायक कृषि अधिकारी सैथल घासीराम मीणा एवं कृषि पर्यवेक्षक चौरड़ी राकेश कुमार मीणा पुलिस थाना सैथल पहुंचे एवं उक्त सभी चारों आरोपियों के खिलाफ मारपीट एवं राजकाय में बाधा के संबंध में मुकदमा दर्ज करवाया। वहीं एक आरोपी को पुलिस ने गिरफ्तार कर लिया।

दूरभाष पर सहायक कृषि अधिकारी सैथल घासीराम मीणा ने इस

घटना की सूचना सहायक निदेशक कृषि (विस्तार) दौसा अशोक कुमार मीणा एवं संयुक्त निरेशक कृषि (विस्तार) दौसा रामराज मीना को दी। सैथल पुलिस थाने में मुकदमा दर्ज होने के बाद देर रात्रि राकेश कुमार मीना कृषि पर्यवेक्षक चौरड़ी को राजकीय जिला चिकित्सालय दौसा में आपातकालीन वार्ड में लेकर पहुंचे एवं उनका इलाज करवाया गया। इस घटना से जिले के कृषि विभाग के सभी अधिकारी एवं कर्मचारियों में भारी रोष व्याप्त है। सोमवार को कृषि विभाग

के अधिकारी एवं कर्मचारी सैथल पुलिस थाना पहुंचे एवं आरोपियों के खिलाफ कार्यवाही की मांग की गई कृषि विभाग के अधिकारियों की मांग है कि जल्द से जल्द अन्य तीनों आरोपियों को गिरफ्तार कर इनके खिलाफ कठोर से कठोर कानूनी कार्यवाही की जाए, यदि 2 दिन में सभी आरोपियों को गिरफ्तारी नहीं की गई तो जिले के कृषि विभाग के सभी अधिकारी एवं कर्मचारियों द्वारा जिला कलक्ट्रेट पर अनिश्चितकालीन धरना प्रदर्शन किया जाएगा। इस दौरान सहायक

- कृषि विभाग के अधिकारी एवं कर्मचारियों ने सैथल पुलिस थाने में मुकदमा दर्ज कराया**
- मामला तेजी से बढ़ने की आशंका के चलते पुलिस ने एक जने को गिरफ्तार किया**
- क्षेत्र में फसलों में हुए खराबा का सर्वे करने के लिए कृषि पर्यवेक्षक चौरड़ी राकेश कुमार मीना अपने कार्य क्षेत्र में आए हुए थे**

निदेशक कृषि (विस्तार) दौसा अशोक कुमार मीणा, सहायक कृषि अधिकारी घासीराम मीणा, घासीराल मीणा, ओमप्रकाश बैरवा, कृषि पर्यवेक्षक वीणा मीणा, अनीता मीणा, चमेलाबाई मीणा, राकेश कुमार मीणा एवं उनके परिजन एवं क्षेत्र के किसान मौजूद रहे।

अफीम से भरा बैग फेंककर भागा एक और आरोपी गिरफ्तार

एनडीपीएस के मामले में लंबे समय से फरार ईनामी आरोपी जगदीश उर्फ जेडी को गिरफ्तार किया

बांसवाड़ा, (निर्सं)। पुलिस उप अधीक्षक गोपीचंद मीणा के नेतृत्व में पुलिस दल ने 10 मई 2023 को अफीम धरा बैग फेंककर भागने के मामले में ईनामी आरोपी को गिरफ्तार किया है।

जिला पुलिस अधीक्षक सुधीर जोशी के सुपरविजन में बांसवाड़ा पुलिस व जोधपुर साइक्लोनर टीम ने एनडीपीएस के मामले में लंबे समय से फरार ईनामी आरोपी जगदीश उर्फ जेडी पुत्र मांगीलाल खिलेरी विश्नोई निवासी भारताशियों की ढाणी, एकल खोरी, थाना ओसिया जिला जोधपुर को गिरफ्तार किया है।

जानकारी के अनुसार 10 मई 2023 को तत्कालीन थानाधिकारी कोतवाली रतन सिंह ने मय जापने के नकाबंदी के दौरान नकाबंदी तोड़कर भागी कार का पीछा किया तो आरोपियों ने चलती कार से बैग फेंक दिया और कार को लड्डा हॉस्पिटल के पास छोड़कर भाग गये थे। बैग में 16 किलो 25 ग्राम अवैध अफीम होने से अफीम व कार जब्त की गयी थी। अनुसंधान

- आरोपियों की तलाश में पुलिस टीम जोधपुर, फलोदी आदि स्थानों पर गयी एवं स्थानीय पुलिस को अवगत कराया था**

के दौरान आरोपी भरतदान उर्फ भरत चारणारण निवासी नोखड़ा चारणारा, जिला फलौदी को गिरफ्तार किया था। भरतदान ने बताया कि उसने यह अफीम राहुल लोहार एवं पुश्करदास बैरागी से ली थी जिससे किसी मिलने वाले व्यक्ति से एकत्रित कर रखी थी। इसके पैसे भरतदान व जगदीश उर्फ जेडी ने दिये थे।

इस अफीम में से 1 किलो लक्ष्मण पुत्र बाबुराम विश्नोई निवासी जेसला व 2 किलो अशोक पुत्र परतापाराम निवासी जेसला को देनी थी। 1 किलो रामस्वरूप निवासी जेसला और 3 किलो सुभाष विश्नोई निवासी नोखड़ा को देनी थी वहीं शेष 9 किलो अफीम

जगदीश उर्फ जेडी को अपने पास रखनी थी। अभियुक्त भरतदान व पुष्करदास टाटा हेरियर तथा अशोक व राहुल लोहार क्रेटा गाड़ी में थे। बांसवाड़ा पुलिस ने अशोक की क्रेटा कार रोकने का ईशारा किया था जिस पर अशोक कार लेकर भाग निकला और उसके पीछे-पीछे इन लोगों की गाड़ी भी निकल गयी।

अभियुक्त भरतदान उर्फ भरत चारणारण को बांसवाड़ा पुलिस ने स्थानीय पुलिस की सहायता से गिरफ्तार किया। शेष आरोपी फरार थे जिन पर जिला पुलिस अधीक्षक ने बीस-बीस हजार रूपये के ईनाम की घोषणा की थी। इसके पश्चात् आरोपियों की तलाश में पुलिस टीम जोधपुर, फलोदी आदि स्थानों पर गयी एवं स्थानीय पुलिस को अवगत कराया। स्थानीय पुलिस व बांसवाड़ा पुलिस ने आरोपी के निवास पर कई बार दबिश की व दबाब भी बनाया था। जिसके चलते आरोपी जगदीश उर्फ जेडी विश्नोई को जोधपुर से गिरफ्तार किया गया।

कुल 18 बार एशिया कप में भारत-पाक का हुआ आमना-सामना

नई दिल्ली, 8 सितंबर। दोनों ही टीमों एशिया कप के इतिहास में एक-दूसरे से 18 बार भिड़ चुकी हैं। जहां भारत को 10 तो पाकिस्तान को 8 में जीत नसीब हुई है। फिलहाल, इस बार एशिया कप टी20 फॉर्मेट में खेला जाना है। जबकि इस टूर्नामेंट की शुरुआत वनडे फॉर्मेट के साथ हुई थी। अब दोनों फॉर्मेट में ये खेला जाता है।

एशिया कप टी20 फॉर्मेट में भारत और पाकिस्तान के बीच 3 मैच हुए हैं जबकि 15 बार दोनों ही टीमों वनडे फॉर्मेट में टकराई हैं। आखिरी बार जब एशिया कप में दोनों आमने-सामने थी वो ओडीआई फॉर्मेट था।टी20 में भारत-पाकिस्तान हेड टू हेड रिकॉर्ड– कुल मैच– 13, भारत ने जीते– 9, पाकिस्तान ने जीते– 3, टाई– 1

एशिया कप 2025 का आगाज आज से

एशिया कप का पिछला सीजन 2023 में खेला गया था, जो की वनडे फॉर्मेट में खेला गया था। इसमें भारत और पाकिस्तान के बीच 1 मैच खेला गया था। 10 सितंबर को हुए इस मैच में भारत ने पाकिस्तान को 228

रनों के बड़े अंतर से हराया था। भारत ने 356 रन बनाए थे और पाकिस्तान की पूरी टीम 128 रन पर ही ढेर हो गई थी। कोहली ने 94 गेंदों में नाबाद 122 रन बनाए थे और उन्हें प्लेयर ऑफ द मैच चुना गया था। जबकि कुलदीप यादव ने 8 ओवरों में 25 रन देकर 5 विकेट अपने नाम किए थे। जबकि टी20 फॉर्मेट में एशिया कप

का पिछला सीजन 2022 में खेला गया था। इसके ग्रुप मैच में भारत ने पाकिस्तान को हराया था लेकिन सुपर-4 में पाकिस्तान ने बाजी मारी थी। एशिया कप टी20 फॉर्मेट में ये दोनों टीमों का आखिरी मैच था। पाकिस्तान ने 182 रनों के लक्ष्य को आखिरी ओवर में हासिल कर 5 विकेट से जीत अपने नाम की थी।

संजू सैमसन को लेकर रवि शास्त्री ने टीम इंडिया को चेताया, कहा-टॉप ऑर्डर में ना करें छेड़खानी

नई दिल्ली, 8 सितंबर। एशिया कप 2025 के आगाज से पहले ही भारतीय विकेटकीपर बल्लेबाज संजू सैमसन को लेकर चर्चाएं शुरू हो गई हैं। दरअसल, संजू सैमसन भले ही टी20 क्रिकेट में बेहतरीन प्रदर्शन कर रहे हों, लेकिन एशिया कप के लिए उन्हें प्लेइंग इलेवन में जगह मिलेगी या नहीं इस पर अभी से मंथन चल रहा है। टीम में शुभमन गिल की वापसी और उन्हें उपकप्तान बनाए जाने के बाद सैमसन की प्लेइंग इलेवन में जगह तय नहीं है। वहीं इस कड़ी में अब पूर्व भारतीय कोच रवि शास्त्री ने भी टीम इंडिया को चेताया है।

संजू सैमसन ने पिछले साल टी20 वर्ल्ड कप के बाद ओपनिंग की जिम्मेदारी संभालते हुए तीन शतक जड़े थे। 12 मैचों में उन्होंने बांग्लादेश, साउथ अफ्रीका और इंग्लैंड के खिलाफ 417 रन बनाए। इस दौरान उनका औसत 37.90 और स्ट्राइक रेट 183.70 का रहा। हालांकि, इंग्लैंड के खिलाफ उनकी आखिरी सीरीज फीकी रही, जिसमें पांच मैचों में उनका बेस्ट स्कोर केवल 26 रन था।

शुभमन गिल की वापसी ने सैमसन के लिए मुश्किल खड़ी कर दी है। संभावना है कि गिल को टॉप ऑर्डर पर मौका दिया जाएगा जिससे सैमसन को मिडिल ऑर्डर में खेलना पड़ सकता है। इस स्थिति में उन्हें जितेश शर्मा से कड़ी प्रतिस्पर्धा करनी होगी। इस बीच रवि शास्त्री ने संजू सैमसन को लेकर बड़ा बयान दिया है। रवि शास्त्री का मानना है कि सैमसन को ओपनिंग को लेकर बड़ा बयान दिया है। रवि शास्त्री का मानना है कि सैमसन को ओपनिंग से हटाना ठीक नहीं होगा। उन्होंने कहा कि टॉप ऑर्डर में ही संजू सबसे खतरनाक बल्लेबाज माने जाते हैं। उन्हें टॉप ऑर्डर में ही खेलने देना चाहिए। शास्त्री ने आगे कहा कि, अगर गिल को शामिल करना है तो किसी और की जगह हो सकती है, लेकिन सैमसन को ओपनिंग से हटाना टीम के लिए सही नहीं है। सैमसन का पिछला आईपीएल चोटों के कारण उतार-चढ़ाव भरा रहा। लेकिन उन्होंने केरल क्रिकेट लीग में कोच्चि ब्लू टाइटंस के लिए बेहतरीन प्रदर्शन कर एशिया कप से पहले तय हासिल की जिसमें एक शतक भी शामिल था।

भारत-पाकिस्तान मैच में एसीसी ने जारी की अंपायर लिस्ट

नई दिल्ली, 8 सितंबर। एशिया कप 2025 का आगाज होने में कुछ ही घंटे शेष हैं। 9 सितंबर से टूर्नामेंट का 17वां सीजन खेला जाएगा। इतना ही नहीं ये टूर्नामेंट इस बार टी20 फॉर्मेट में यूएई में खेला जाएगा। पहले मैच में मंगलवार को अफगानिस्तान और हांगकांग भिड़ेंगे। जबकि 10 सितंबर को भारत और यूएई का आमना-सामना होगा। इसके अलावा एसीसी ने भारत और पाकिस्तान मैच के लिए अंपायर्स का ऐलान कर दिया है।

बता दें कि, भारत और पाकिस्तान के बीच 14 सितंबर को कड़ी भिड़ंत देखने को मिलेगी। दोनों ही देशों समेत पूरी दुनिया की नजर इस महामुकाबले पर होगी। कैसे इस मैच से जुड़ी हर छोटी-बड़ी चीज को जानने के लिए उत्सुक हैं। अनुभवी मैच रेफरी रिची रिचर्डसन और एंडी पाइक्रॉफ्ट एशिया कप टी20 के लिए आधिकारियों के फैनल का नेतृत्व करेंगे। एशियाई क्रिकेट परिषद ने सोमवार को टूर्नामेंट के ग्रुप चरण के लिए मैच अधिकारियों की घोषणा की है।

अंपायरिंग लाइन–अपमें भारत के वीरेंद्र शर्मा और रोहन पंडित, श्रीलंका के रवींद्र विमलसिरी और रुचिरा पल्लियागुरुगे, अफगानिस्तान के अहमद पकतीन और इजतुल्लाह सफी, पाकिस्तान के आसिफ याकूब और फैसल अफरीदी और बांग्लादेश के गाजी सोहेल और मसदुर रहमान शामिल हैं।

भारत-पाकिस्तान मैच – इसके अलावा 14 सितंबर को भारत-पाकिस्तान मैच में एंडी पाइक्रॉफ्ट को मैच रेफरी नियुक्त किया गया है, जबकि रुचिरा पल्लियागुरुगे और मसदुर रहमान को इस हार्ड-वोल्टेज मुकाबले के लिए मैदान अंपायर बनाया गया है।

कोग्निवेरा एएससी ने खिताब जीता




जयपुर, 8 सितम्बर। कोग्निवेरा एएससी पोलो टीम ने आर्मी कमांडर्स कप 2025 के ग्रेड फ़ाइनल में थंडरबोल्ट पोलो टीम को 8 गोल के मुकाबले 2.5 गोल के निर्णायक स्कोर से हराकर जीत हासिल की।

डॉ. शिवांगी जय सिंह और सवीर गोदारा ने अपनी टीम के लिए 1–1, शमशेर अली ने 2 गोल और ब्रिटस्टा अल्बर्टी ने 4 गोल कर एक शानदार जीत सुनिश्चित हुई और

प्रतिष्ठित आर्मी कमांडर्स कप पर कब्जा जमाया गया। कोग्निवेरा एएससी ने शुरुआत से ही अपनी श्रेष्ठता का प्रदर्शन किया। उनके तालमेल और सामरिक अनुशासन ने उन्हें गेंद पर कब्जा बनाए रखने और तीखे हमले करने में सक्षम बनाया, जिससे फ़ाइनल के दौरान थंडरबोल्ट पर उनकी बहुत लगातार बढ़ती गई। दूसरी ओर हार के बावजूद, आधे गोल का हैडीकैप लेकर थंडरबोल्ट पोलो टीम ने बहादुरी से मुकाबला किया, मेजर मृत्युंजय सिंह ने बारिश से नरम हुई पिच पर लगातार आक्रमण का नेतृत्व किया। टीम की ओर से मेजर एम एस चौहान और मेजर राघव राज सिंह ने 1–1 गोल किया। यह रोमांचक मुकाबला दक्षिण पश्चिमी कमान के जे।ओसी-इन-सी, लेफ्टिनेंट जनरल मनजिंदर सिंह, एवीएसएम, वाईएसएम, वीएसएम सहित प्रतिष्ठित दर्शकों के सामने हुआ, जिसने इस अवसर को गरिमा और गरिमा प्रदान किया।

अल्काराज ने जीता यूएस ओपन पुरुष एकल खिताब



सिनर की शुरुआती सर्विस ब्रेक कर लगातार दबाव में रखा। हालांकि, इतालवी खिलाड़ी ने दूसरे सेट में अपनी लय पकड़ी, अपनी सर्विस

में सुधार किया और अल्काराज के बैकहैंड को निशाना बनाकर मुकाबला 6–3 से बराबर कर दिया। तीसरा सेट में अल्काराज ने सटीक सर्विस की ओर शानदार शॉट लगाकर 6–1 से जीत हासिल की। चौथे सेट में सिनर ने डटकर मुकाबला किया, लेकिन अल्काराज ने 6–4 चौथा सेट जीतकर मुकाबला अपने नाम कर लिया। इस जीत के साथ, अल्काराज नोवाक जोकोविच के बाद तीन ग्रैंड स्लैम खिताब जीतने वाले सबसे कम उम्र के खिलाड़ी बन गए हैं। उनकी फिटनेस, सामरिक बहुमुखी प्रतिभा और बड़े मंचों पर उभरने की क्षमता ने उन्हें पुरुष टेनिस में एक नए युग की शुरुआत में अग्रणी बना दिया है। विश्लेषकों का मानना ​​है कि सिनर के साथ उनकी प्रतिद्वंद्विता अगले दशक को परिभाषित कर सकती है, ठीक उसी तरह जैसे फेडरर, नडाल और जोकोविच के बीच हुए शानदार मुकाबलों ने किया था।

द. अफ्रीका के खिलाफ जो रूट ने वनडे में रचा इतिहास, सचिन का महारिकॉर्ड किया ध्वस्त

नई दिल्ली, 8 सितंबर। इंग्लैंड और साउथ अफ्रीका के बीच रविवार को तीसरा वनडे मैच खेला गया। इस मुकाबले में पहले जो रूट ने इतिहास रचा और फिर इंग्लैंड टीम में भी इतिहास के पन्नों में अपना नाम दर्ज करा लिया। रूट ने साउथ अफ्रीका के खिलाफ तीसरे वनडे में 96 गेंदों में 100 रनों की पारी खेली। अपनी शतकीय पारी के दौरान रूट ने 6 चौके लगाए। वनडे क्रिकेट में रूट का ये 19वां शतक रहा। इसके साथ ही जो रूट ने भारत के पूर्व दिग्गज बल्लेबाज सचिन तेंदुलकर का एक बड़ा रिकॉर्ड ध्वस्त किया है। वनडे क्रिकेट में सबसे तेज 19 शतक लगाने के मामले में रूट ने अब सचिन को पछाड़ दिया है। सचिन ने वनडे में 194 पारियों में 19 शतक लगाए थे। वहीं रूट ने ये कारनामा सिर्फ 172वीं पारी में ही कर दिया।

गुरदित बाल्कन ओपन में बने सर्वश्रेष्ठ पावरलिफ्टर

नई दिल्ली, 8 सितंबर। द्रोणाचार्य भूपेंद्र धवन के शिष्य गुरदित सिंह ने बाल्कन ओपन क्लासिक एंड इक्विवॉल (बेंच प्रेस/स्क्वाट/डेडलिफ्ट) चैंपियनशिप में सर्वश्रेष्ठ पावरलिफ्टर बनकर एक बार फिर इतिहास रच दिया। इससे पहले, 2024 में, उन्होंने इंग्लैंड में इंग्लिश ओपन में भी सर्वश्रेष्ठ पावरलिफ्टर का खिताब जीता था। गुरदित ने जूनियर 110 किलोग्राम वर्ग में सर्वश्रेष्ठ पावरलिफ्टर का पुरस्कार जीता, जबकि सुमित दास ने सीनियर 110 किलोग्राम वर्ग में स्वर्ण पदक जीता और जगदीश सिंह जस्सा ने सीनियर 100 किलोग्राम वर्ग में स्वर्ण पदक जीता। 6–7 सितंबर को बेलेग्रेड, सर्बिया में आयोजित हुई बाल्कन ओपन पावरलिफ्टिंग चैंपियनशिप में, भारत के गुरदित सिंह ने कुल 667.5 किलोग्राम (क्लासिक रॉ) भार उठाकर सर्वश्रेष्ठ पावरलिफ्टर (जूनियर वर्ग) का खिताब जीता। सुमित दास और जगदीश सिंह जस्सा दोनों ने फुल पावरलिफ्टिंग रॉ वर्ग में स्वर्ण पदक जीते। आईपीएल इंडिया के अध्यक्ष, ओम प्रकाश अंगरीश ने भारतीय टीम के कोच द्रोणाचार्य भूपेंद्र धवन के शिष्यों को बधाई दी और उनके भविष्य के प्रयासों के लिए शुभकामनाएं दीं।

विडलर फ्रैंक्चर के कारण भारत दौरे पर जाने वाली ऑस्ट्रेलिया-ए से हटा बाहर

सिडनी, 8 सितंबर। पीठ चोट से पीड़ित क्वींसलैंड के तेज गेंदबाज कैलम विडलर भारत के सीमित ओवरों के दौरे पर जाने वाली ऑस्ट्रेलिया ए टीम से बाहर हो गए हैं। क्वींसलैंड के 19 वर्षीय खिलाड़ी कैलम विडलर ने टी-20 मैक्स प्रतियोगिता में खेलने के बाद दर्द की शिकायत की और स्कैन में स्ट्रेस फ्रैक्चर के बारे में पता चला। वह इस महीने के अंत में ऑस्ट्रेलिया के भारत दौरे के सीमित ओवरों के दौरे पर जाने वाले थे और अपनी क्लब टीम बैली के लिए क्वींसलैंड में टी-20 मैक्स में खेलकर तैयारी कर रहे थे। क्वींसलैंड के हार्ड पारफॉर्मर्स महाब्रबंधक जो डावेस ने पुष्टि की है कि विडलर को अब पुनर्वासी प्रक्रिया से गुजरना होगा, लेकिन उनकी वापसी की कोई समय सीमा तय नहीं है। डावेस ने कहा, कैलम को प्रशिक्षण के दौरान पीठ में दर्द हुआ और उन्होंने तुरंत इसकी सूचना दी। दुर्भाग्य से स्कैन में स्ट्रेस फ्रैक्चर की पुष्टि हुई है, इसलिए उन्हें ठीक होने में समय लगेगा और फिर पुनर्वास योजना शुरू करनी होगी। वह स्वाभाविक रूप से बहुत निराशजनक है, लेकिन वह मानते हैं कि चोटें ठीक हो सकती हैं। हम उनके साथ मिलकर काम करेंगे। यह सुनिश्चित करने के लिए कि वह क्रिकेट में वापसी के लिए पूरी तरह से तैयार हो सकें।

रामेश्वरम क्रिकेट अकादमी जीती

जयपुर, 8 सितम्बर। अंडर-13 पिंगपिस्टी कप में जानकी नंदन क्रिकेट अकादमी ने पहले बल्लेबाजी करते हुए 37 ओवर में 142 रन 10 विकेट के नुकसान पर बनाएं। रामेश्वरम क्रिकेट अकादमी की ओर से धैर्य स्वामी और विराट शर्मा ने 3–3 विकेट लिए। लक्ष्य का पीछा करने उतरी रामेश्वरम क्रिकेट अकादमी ने 35 ओवर में 145 रन 3 विकेट के नुकसान पर बना कर जीत हासिल कर ली! अथर्व ने 54 और विराट शर्मा ने 38 रनों का योगदान दिया। मैन ऑफ द मैच विराट शर्मा को चुना गया।

हांगकांग ओपन में सिंधु की अगुवाई में भारतीय टीम उतरेगी

हांगकांग, 8 सितंबर। दो बार की ओलंपिक पदक विजेता पीवी सिंधु मंगलवार से शुरू हो रहे हांगकांग ओपन 2025 बैडमिंटन टूर्नामेंट में भारतीय टीम की अगुवाई करेंगे। आठवीं वरीयता प्राप्त सिंधु अपने पहले दौर के मैच में यूरोपीय चैंपियनशिप की रजत पदक विजेता डेनमार्क की लाइन क्रिस्टोफरसन से मुकाबला करेंगे। महिला एकल के मुख्य ड्रा में सिंधु के साथ हमवतन अनुपमा उपाध्याय और रक्षिता रामराज भी हैं, जबकि महिला युगल वर्ग में रतनपर्णा पांडा और श्वेतापर्णा पांडा एकमात्र भारतीय जोड़ी हैं। सिंधु के लिए, पिछले महीने पेरिस में बीडब्ल्यूएफ विश्व चैंपियनशिप 2025 के क्वार्टर फाइनल में पहुंचना, इस साल सीजन के पहले इंडियन ओपन के साथ-साथ किसी भी बीडब्ल्यूएफ विश्व दूर में उनका सबसे शानदार प्रदर्शन था। इंडियन ओपन में अपने प्रदर्शन के बाद सिंधु बीडब्ल्यूएफ दूर पर चार बार पहले दौर से बाहर हो चुकी हैं और तीन बार अंतिम 16 में पहुंची हैं। वहीं पुरुष एकल वर्ग में लक्ष्य सेन भी अच्छा प्रदर्शन करना चाहेंगे। लक्ष्य सेन का यह सीजन संघर्षपूर्ण रहा है। पुरुष एकल वर्ग में उनके साथ हमवतन एचएस प्रणय और आनुष शेनोदी भी होंगे, जो इस साल बीडब्ल्यूएफ दूर खिताब जीतने वाले एकमात्र भारतीय हैं। पूर्व विश्व नंबर वन किदांबी श्रीकांत हांगकांग ओपन में अपने अभियान की शुरुआत क्वालीफिकेशन राउंड से करेंगे।

भारतीय हॉकी टीम को नीतीश का तोहफा, प्रत्येक खिलाड़ी को मिलेंगे दस लाख

पटना, 8 सितंबर। बिहार के मुख्यमंत्री नीतीश कुमार ने बिहार के राजगीर में संपन्न हीरो एशिया कप 2025 के फाइनल में दक्षिण कोरिया के उपर विश्वण जीत दर्ज करने वाली भारतीय टीम के प्रत्येक सदस्य को 10 लाख रुपये की सम्मान राशि देने का निर्णय लिया है। कुमार ने भारतीय टीम के हॉकी खिलाड़ियों को शुभकामनाएं देते हुए सोशल मीडिया मंच 'एक्स' पर लिखा, भारत की हॉकी टीम ने बिहार की धरती पर एशियन चैंपियनशिप जीत कर देशवासियों को गौरवान्वित किया है। उन्होंने कहा कि खिलाड़ियों के सम्मान और उत्साहवर्धन के लिए बिहार सरकार ने प्रत्येक खिलाड़ी को 10 लाख और सहयोगी स्टाफ को पांच लाख रुपये देने का निर्णय लिया है।

क्रिस गेल का आईपीएल को लेकर महाखुलासा : पंजाब किंग्स फ्रेंचाइजी पर लगाया अनादर करने का आरोप

नई दिल्ली, 8 सितंबर। वेस्टइंडीज के महान सलामी बल्लेबाज क्रिस गेल ने आईपीएल को लेकर एक बड़ा खुलासा किया है। दरअसल, उन्होंने उस सीजन की सच्चाई और दर्द बयां किया है, जो उन्होंने पंजाब किंग्स के साथ गुजारा था। क्रिस गेल ने कहा है कि पंजाब किंग्स फ्रेंचाइजी ने उनका अनादर किया और उन्हें बच्चे से जैसा ट्रीट किया है। उन्होंने केएल राहुल और अनिल कुंबले का भी जिक्र किया है जो उस समय कप्तान और हेड कोच थे। क्रिस गेल ने शुभांकर मिश्रा के पॉडकास्ट में कहा कि, पंजाब किंग्स के साथ मेरा आईपीएल सीजन समय से पहले ही खत्म हो गया था। क्रिस इलेवन में मेरा अनादर किया गया। मुझे लगा कि एक सीनियर खिलाड़ी होने के बावजूद, जिसने लीग के लिए इतना कुछ किया और मूल्य अर्जित की, मेरे साथ ठीक से व्यवहार नहीं किया गया। उन्होंने मेरे साथ एक बच्चे जैसा व्यवहार किया। जिंदगी में पहली बार, मुझे लगा कि मैं डिप्रेशन में जा रहा हूं। अनिल कुंबले से बात करते हुए मैं रो पड़ा, क्योंकि मैं बहुत आहत था। मैं उनसे और फ्रेंचाइजी के संचालन के तरीके से निराश था। केएल राहुल ने मुझे फोन करके भी कहा कि, क्रिस रको तुम अगला

शुभम का भारतीय 17 वर्ष फुटबॉल टीम में चयन

जयपुर, 8 सितम्बर। राजस्थान फुटबाल संघ सचिव दिलीप सिंह शेखावत ने बताया कि नोहर (हनुमानगढ़) राजस्थान के छोटे से गाँव धोलिपाल से शुभम पूनियाजका चयन भारतीय फुटबॉल अंडर 17 टीम में हुआ है जो कि श्रीलंका में होने वाली प्रतियोगिता में भारतीय फुटबॉल टीम का प्रतिनिधित्व करेंगे। शुभम अभी नॉर्थ ईस्ट यूनाइटेड फुटबॉल क्लब सिक्किम में खेल रहा है। शुभम पूनिया ने हनुमानगढ़ का ही नहीं अपितु राजस्थान का नाम पूरे भारत में ऊंचा किया। राजस्थान से मुन्नी भांधू व मोहम्मद कैफ, अमित कुमार, के बाद शुभम पूनिया का चयन ये साबित करता है कि राजस्थान का फुटबॉल बड़ी तेजी से आगे बढ़ रहा है। राजस्थान फुटबाल संघ के अध्यक्ष मानवेंद्र सिंह जसोल, महिला विंग चेयरपर्सन रोशनी टॉक व राजस्थान फुटबॉल संघ और पुराने सभी खिलाड़ियों की तरफ से राजस्थान के शुभम पूनिया को बहुत बधाई व शुभकामनाएं दी गईं।

राज्य स्तरीय अंडर-19 वीमेन टी-20 चैम्पियनशिप ट्रॉफी का फाइनल आज

जयपुर, 8 सितम्बर। आरसीए एडहॉक कमेटी संयोजक डी डी कुमारवत के अनुसार बीसीसीआई के आगामी घरेलू क्रिकेट सत्र 2025 – 26 की वीमेन अंडर 19 प्रतियोगिता में में भाग लेने वाली राजस्थान टीम के संभावितों के चयन हेतु आरसीए के तत्वाधान में खेली जा रही राज्य स्तरीय अंडर वीमेन टी 20 चैम्पियनशिप ट्रॉफी के आज जयपुर में खेले गए सेमीफाइनल मैचों का परिणाम :– पहला मैच टीम ए – टीम औ (टीम ए 15 रन से जीती), टीम ए पारी 116/9, टीम के लिए रोचले यादव 32 , दृष्टि खोड़ा 26 रन। टीम औ की गेंदबाज अल्पना रावत 15 /4 विकेट। टीम औ पारी 101/7, टीम के लिए मुस्कान बिस्नोई

नाबाद 66 व अल्पना रावत 18 रन, टीम ए की गेंदबाज नसियोल 11 /3 व दृष्टि खोड़ा 20 /1 विकेट। दूसरा मैच टीम आई – टीम एफ (टीम एफ 6 विकेट से जीती), टीम आई पारी 103/3, टीम के लिए सरिता कसना नाबाद 62, जानवी 16 रन। टीम एफ की गेंदबाज प्रतिज्ञा, रितिका प्रत्येक 1–1 विकेट। टीम एफ पारी 109/4, कनिष्ठा प्रजापति नाबाद 45 व नीतू कैवर 23 व किलम 22 रन। टीम आई की गेंदबाज निकिता – माहिरा प्रत्येक 1–1 विकेट। करल दिनांक 9 सितम्बर को राज्य स्तरीय अंडर 19 वीमेन टी 20 चैंपियनशिप का फाइनल मैच आरसीए अकादमी पर शाम 5.30 बजे दृधिया रोशनी में खेला जायेगा।


‘हर साल होगा राजस्थान मसाला कॉन्क्लेव का आयोजन’

मुख्यमंत्री ने मसालों की प्रोसेसिंग, मार्केटिंग व निर्यात को प्रोत्साहन देने के लिए यह घोषणा की

जयपुर, 8 सितंबर। मुख्यमंत्री भजनलाल शर्मा ने सोमवार को जयपुर के बिड़ला सभागार में आयोजित “राजस्थान मसाला कॉन्क्लेव-2025” का भव्य शुभारंभ किया। इस अवसर पर उन्होंने घोषणा की कि अब यह आयोजन हर वर्ष किया जाएगा। मुख्यमंत्री ने कहा कि मसालों के क्षेत्र में

■ मुख्यमंत्री भजनलाल ने जोधपुर के आंगणवा में तथा टोंक के सोहेला में स्थापित इन्क्यूबेशन सेंटर्स का वर्चअल लोकार्पण किया।

राजस्थान की समृद्ध परंपरा और उत्पादन क्षमताएं इसे देश और दुनिया में विशिष्ट स्थान दिलाती हैं। यह कॉन्क्लेव किसानों, उत्पादकों और व्यापारियों को एक वैश्विक मंच उपलब्ध कराएगा। मुख्यमंत्री शर्मा ने बताया कि राजस्थान देश में जीरा उत्पादन में प्रथम, मेथी और सौंफ में द्वितीय तथा धनिया और अजवाइन उत्पादन में तीसरे स्थान पर है। उन्होंने कहा कि मसालों के क्षेत्र



मुख्यमंत्री भजनलाल शर्मा ने जयपुर के बिड़ला सभागार में “राजस्थान मसाला कॉन्क्लेव-2025” का शुभारंभ किया और एकपीओ पंजीयन प्रमाण पत्र, श्रम सम्मान कार्ड, मसालों से जुड़ी योजनाओं के फोल्डर और कृषि विपणन योजनाओं के चेक भी वितरित किए गए।

को और अधिक मजबूत बनाने के लिए प्रसंस्करण, विपणन और निर्यात के क्षेत्रों में सरकार द्वारा ठोस प्रयास किए जा रहे हैं। कार्यक्रम में मुख्यमंत्री ने जोधपुर के आंगणवा और टोंक के सोहेला में स्थापित इन्क्यूबेशन सेंटर्स का वर्चअल लोकार्पण किया। इसी के साथ टोंक जिले के सोनवा में फूड पार्क का भी

उद्घाटन किया गया। मुख्यमंत्री ने इस अवसर पर राज-स्पाइस मोबाइल ऐप का लोकार्पण किया और एकपीओ पंजीयन प्रमाण पत्र, श्रम सम्मान कार्ड, मसालों से जुड़ी योजनाओं के फोल्डर और कृषि विपणन योजनाओं के चेक भी वितरित किए गए। कार्यक्रम को संबोधित करते हुए कृषि

मंत्री किरोड़ी लाल मीणा ने कहा कि खाद और बीज की आपूर्ति में कोई कमी नहीं आने दी जाएगी। इस आयोजन में सहकारिता राज्य मंत्री (स्वतंत्र प्रभार) गौतम कुमार दक, शासन सचिव कृषि राजन विशाल सहित बड़ी संख्या में कृषक, मसाला व्यापारी और कृषि विशेषज्ञ उपस्थित रहे।

“आधार ...

(प्रथम पृष्ठ का शेष)
सुप्रीम कोर्ट बिहार विधानसभा चुनाव से पहले मतदाता सूची के चुनाव आयोग द्वारा किए जा रहे विशेष गहन पुनरीक्षण यानी एसआईआर को चुनौती देने वाली कई याचिकाओं पर सुनवाई कर रहा है। राज्य में विपक्ष, जिसमें कांग्रेस और राष्ट्रीय जनता दल शामिल हैं और जो महागठबंधन का हिस्सा हैं, ने तर्क दिया है कि यह पुनरीक्षण लाखों ऐसे पुरुषों और महिलाओं को मताधिकार से वंचित करने की साजिश है, जो परंपरागत रूप से उनके पक्ष में मतदान करते हैं। कांग्रेस ने यहाँ तक आरोप लगाया है कि सत्तारूढ़ भाजपा और चुनाव आयोग मिलकर वोटर लिस्ट में धोखाधड़ी करने की कोशिश कर रहे हैं। हालाँकि, चुनाव आयोग ने जोर देकर कहा है कि उसका गहन पुनरीक्षण कानूनी और संवैधानिक दायरे में है और मतदाता दोबारा सत्यापन की प्रक्रिया पारदर्शी तरीके से की गई है।

संघ के ...

(प्रथम पृष्ठ का शेष)
आरएसएस प्रमुख मोहन भागवत और सरकार्यवाह दत्तात्रेय होसबोले कोर कमेटी के कुछ सदस्यों के साथ यहीं रुके हुए हैं। सोमवार दोपहर दो बजे के करीब होसबोले की तबीयत बिगड़ गई। तत्काल उनको एम्स में भर्ती करवाया गया। सूचना पर बाड़मेर के पूर्व सांसद मानवेन्द्र सिंह जसोल, आरएसएस जोधपुर प्रांत के विद्यानंद भाईसाहब, कलेक्टर गौरव अग्रवाल और कमिश्नर ओमप्रकाश पासवान भी एम्स पहुंचे। होसबोले आरएसएस में मोहन भागवत के बाद दूसरे सबसे बड़े पदाधिकारी हैं।

जगदीप धनखड़ को उपराष्ट्रपति ...

- पर, बी.आर.एस. व बी.जे.डी. के समर्थन के बिना भी एन.डी.ए. को 436 वोट मिलने की संभावना।
- आम आदमी पार्टी की राज्यसभा सदस्य स्वाति मालिवाल भी केजरीवाल के खिलाफ हैं, जब से केजरीवाल के नुमाइन्दे ने उस पर राज्यसभा की सदस्यता से इस्तीफा दिलवाने का भारी दबाव डाला था।
- परन्तु, अगर ये सभी पार्टियां, इण्डिया गठबंधन के पक्ष में मतदान करती भी हैं, तो भी इण्डिया गठबंधन को जीतने के लिए सत्तर वोट कम पड़ेंगे।
- इस सत्य से विपक्ष भी अनभिज्ञ नहीं, पर विपक्ष का मानना है कि उपराष्ट्रपति चुनाव में अगर उनका प्रदर्शन ठीक रहे, और चुनाव में विपक्ष की एकता बरकरार रही, तो इस माहौल का लाभ इस वर्ष व अगले वर्ष, बिहार, बंगाल व तमिलनाडु के विधानसभा चुनाव में मिलेगा।

सात निर्दलीय सांसदों के बारे में भी अनिश्चितता की स्थिति है। इसी तरह अकाली दल और मिजोरम की जेडपीएम का भी रुख साफ नहीं है, जिनमें से प्रत्येक के एक-एक सांसद हैं। अगर ये सभी वोट राधाकृष्णन के पक्ष में पड़ते हैं, तो भाजपा उम्मीदवार 458 वोट तक पहुँच सकते हैं। यह संख्या तीन साल पहले धनखड़ को मिले 528 वोटों से काफी कम होगी, लेकिन जीत के लिए पर्याप्त रहेगी। विपक्षी खेमे में, कांग्रेस नेतृत्व वाले इंडिया ब्लॉक ने सुप्रीम कोर्ट के पूर्व न्यायाधीश बी. सुदर्शन रेड्डी को अपना उम्मीदवार बनाया है। दोनों सदनों को मिलाकर, कागज़ पर विपक्ष के पास 324 वोट हैं। इस बार चुनाव 2022 की तुलना में कड़ा दिख रहा है, क्योंकि पिछले लोकसभा चुनाव में बेहतरे प्रदर्शन के चलते विपक्ष के पास ज्यादा सांसद हैं।

लेकिन फिर भी उनकी जीत की संभावना लगभग “नहीं” के बराबर है। अगर विपक्ष के सारे सांसद वोट डालें और सभी न्यायमूर्ति रेड्डी के पक्ष में वोट दें, तब भी उन्हें 100 से 135 वोट कम ही मिल पायेंगे। यह स्थिति तब भी नहीं बदलेगी, यदि बीआरएस, बीजद, स्वाति मालीवाल, सभी निर्दलीय, एक-सांसद वाली पार्टियाँ और यहाँ तक कि वाईएसआर कांग्रेस भी विपक्ष के साथ चली जाएँ। तब भी इंडिया ब्लॉक के करीब 70 वोट कम रह जाएंगे। स्थिति और भी कठिन इसलिए हो गई है, क्योंकि एनडीए के सूत्रों ने एनडीटीवी को बताया कि उन्हें सिर्फ राज्यसभा में ही कम से कम 150 क्रॉस वोट की उम्मीद है। इंडिया ब्लॉक पहले ही मान चुका है कि वह यह चुनाव जीतने की उम्मीद नहीं कर रहा। सूत्रों का कहना है कि यह चुनाव कराना विपक्ष की रणनीति का हिस्सा है—ताकि विपक्ष पिछली बार के उपराष्ट्रपति चुनाव की तुलना में अपनी अतिरिक्त ताकत दिखा सके और आने वाले विधानसभा चुनावों (जिनमें बिहार, बंगाल और तमिलनाडु शामिल हैं) से पहले गति पकड़ सके।

‘वो बात सारे फसाने में ...

(प्रथम पृष्ठ का शेष)
नकल करके पास हुए अभ्यर्थियों से अलग करना असंभव है। इस रोचक मामले को सुनवाई के दौरान ही ना तो राज्य सरकार और ना ही प्रतिवादी पक्ष, जो परीक्षा को रद्द करने के पक्ष में नहीं था, ने याचिकाकर्ता पर अंगुली उठाई और कहा कि उनके द्वारा प्रस्तुत की गई एसआईटी रिपोर्ट वास्तविक नहीं है। उल्लेखनीय है कि राफेल खरीद के मामले के दौरान भी यशवंत सिन्हा और हिंदू अखबार के संपादक व चेयरमैन रह चुके एन. राम पर आरोप लगे थे कि, उन्होंने राफेल की खरीद के संबंध में दस्तावेज जो अदालत में प्रस्तुत किए थे, वह डिफेंस मिनिस्ट्री से चुराए हैं और इन दस्तावेजों को सार्वजनिक करने से भारत की अखंडता व सुरक्षा प्रभावित हो सकती है। इस मामले में केन्द्र सरकार द्वारा यह भी जिरह की गई थी कि, राफेल की खरीद, उसके दाम और इसकी विशिष्टता विभागीय

गोपनीय दस्तावेज हैं, जिसकी चोरी की गई है। सुप्रीम कोर्ट ने इस मामले में कहा था कि, दस्तावेज जहाँ से भी लाए गए हों, परंतु जनहित में इन्हें अदालत में प्रस्तुत किया जा सकता है। ऐसे में बड़ा सवाल यह उठ रहा है कि, एस.आई.भर्ती-2021 में राजस्थान हाईकोर्ट की एकलपीठ के समक्ष प्रस्तुत जिस एसआईटी रिपोर्ट पर इतना बवाल खंडपीठ खड़ा कर रही है। उस रिपोर्ट को अब तक ना तो कभी एस.ओ.जी. ने झूठा बताया और ना ही राज्य सरकार ने इस पर कोई सवाल खड़े किए। इनके अलावा प्रतिवादी पक्ष ने भी कभी इसे चुनौती नहीं दी तो आखिर अब खंडपीठ इसकी वास्तविकता का प्रश्न क्यों किस के आधार पर उठा रही है? इस मामले को जानने वाले सूत्रों का कहना है कि, अगर इस मामले की सुनवाई अगली तारीख 8 अक्टूबर को नहीं हुई और स्टे जारी रहा तो इस आदेश को सुप्रीम कोर्ट में भी चुनौती दी जा सकती है।

(प्रथम पृष्ठ का शेष)
है, “हैरानी की बात यह थी कि हमें किसी भी राजनीतिक पार्टी से जुड़ा कोई झंडा-बैनर या पहचान नहीं दिखा।” काठमांडू की गंभीर स्थिति को देखते हुए नेपाल के प्रधानमंत्री केपी शर्मा ओली ने आनन-फानन में राष्ट्रीय सुरक्षा परिषद की आपात बैठक बुलाई। संकट की समीक्षा के लिये संध्या को मंत्रिपरिषद और सुरक्षा परिषद की आपात बैठक बुलाई गई। काठमांडू के कई हिस्सों में झड़पों के बाद दिनभर का कर्फ्यू लागू कर दिया गया है। ताज़ा जानकारी के अनुसार,

प्रदर्शनकारियों ने संसद भवन के गेट को क्षतिग्रस्त कर दिया है क्योंकि प्रदर्शन हिंसक हो गया था। स्थिति तब और बिगड़ गई, जब प्रदर्शनकारियों ने प्रतिबंधित क्षेत्र की सीमाएं तोड़ दी और संसद भवन के परिसर में घुस गए। पुलिस ने जवाब में वॉटर केनन, आंसू गैस का प्रयोग किया और फायरिंग की, जिससे कई लोग घायल हो गए। रिपोर्ट्स के मुताबिक, कम से कम 42 लोग घायल हुए हैं। सरकार ने कहा कि जिन सोशल मीडिया प्लेटफॉर्मों को ब्लॉक किया गया है, वे सरकार के साथ पंजीकरण

नहीं करवा रहे थे। इन प्लेटफॉर्मों के दुरुपयोग पर नाराजगी जताते हुये सरकार ने कहा कि फर्जी आईडी का उपयोग करके नफरत फैलाना, अफवाहें उड़ाना, साइबर क्राइम करना और सामाजिक सौहार्द बिगाड़ना इन प्लेटफॉर्मों के ज़रिए किया जा रहा था, वास्तविकता यह है कि देश की 3 करोड़ आबादी का 90 प्रतिशत हिस्सा इंटरनेट का उपयोग करता है। सबसे पहले न्यू बानेश्वर क्षेत्र के कुछ हिस्सों में लगाये गये कर्फ्यू को, प्रदर्शनकारियों के प्रतिबंधित क्षेत्र में प्रवेश कर जाने के बाद, कर्फ्यू बढ़ा दिया

गया है और इसमें राष्ट्रपति निवास (शीतल निवास), महाराजगंज, उपराष्ट्रपति निवास (लैनचौर), सिंगदरबार का पूरा क्षेत्र, प्रधानमंत्री निवास (बालुवाटार) और आसपास के क्षेत्र शामिल हैं। फायरिंग के बाद, गृहमंत्री रमेश लेखक, जो उस समय एक संसदीय समिति की बैठक में थे, स्थिति की गंभीरता को देखते हुए तुरंत बैठक से बाहर निकल आए। न्यू बानेश्वर में गोलियां चल रही थीं, और जैसे ही उन्हें सूचना मिली, उन्होंने आपात बैठक बुलाने की जरूरत बताई।

पीलीभीत ...

(प्रथम पृष्ठ का शेष)
कोई पुष्टि नहीं की है। डीएम पीलीभीत ने बताया कि पीलीभीत से नेपाल के बीच व्यापारिक संबंध होने के कारण यहां के परिवार बड़ी संख्या में नेपाल के महेंद्र नगर में ही निवास करने के साथ व्यापार भी करते हैं। बड़ी संख्या में वहां की नागरिकता भी उन्होंने ले रखी है।

TRUE VALUE

MARUTI SUZUKI

खरीदे प्री-ओन्ड गाड़ी

1 साल तक की वारंटी के साथ,

सिर्फ TRUE VALUE पर

CELEBRATING

60Lakh

STORIES OF TRUST

Download on the

App Store

Google play

✓ 376 क्वालिटी चेक पॉइंट्स

✓ वेरिफाइड कार हिस्ट्री*

✓ 1 साल तक की वारंटी और 3 फ्री सर्विस*

*नियम और शर्तें लागू। Verified Car History और Warranty केवल True Value प्रमाणित कारों पर लागू। नि:शुल्क सेवा केवल श्रम शुल्क पर लागू है। वाहन पर काला शीशा प्रकाश प्रभाव के कारण होता है। छवियों का इस्तेमाल केवल उदाहरण मात्र है।

यहाँ ऐप डाउनलोड करें।

पूछताछ के लिए कॉल करें 1800 102 1800 | या जाएँ यहाँ www.marutisuzukitruuevalue.com

BIKANER: OPPOSITE BBS SCHOOL, JAIPUR ROAD, BIKANER, AURIC MOTORS PVT. LTD.: 8875911509, 8003098512 | NH-89 JAISALMER ROAD, BIKANER, DUDI MOTORS: 8306993375 | SIKAR- JAIPUR – JHUNJHUNU BYPASS, NEAR PIPRALI CHORAHA, SIKAR, JAMU AUTOMOBILES: 9694097851, 9694095757, 9887048515 | NEAR D.T.O OFFICE, JAIPUR ROAD, JHUNJHUNU, AURIC MOTORS PVT. LTD.: 7230003521, 7412059847, 7412087309.

राष्ट्रदूत (एचयूएफ) के लिए मुद्रक एवं प्रकाशक सोमेश शर्मा द्वारा वलन प्रेस, एच-150, रीको औद्योगिक क्षेत्र, चूरू (राज.) से मुद्रित एवं प्रकाशित। संपादक-राजेश शर्मा, आर.एन.आई. नं. RAJHIN/2009/28296 जयपुर कार्यालय: सुघर्मा एम.आई.रोड, जयपुर। फोन: 2372634, 4103333-34, फैक्स : 0141-2373513, कोटा कार्यालय : पलायथा हाऊस, छत्रपति शिवाजी मार्ग, कोटा। फोन: 2386031, 2386032, फैक्स:0744-2386033, बीकानेर कार्यालय : कुम्भान हाऊस, हनुमान हत्या, बीकानेर। फोन: 2200660, फैक्स 0151-2527371, वरदपुर कार्यालय: आयड मैन रोड आयड, वरदपुर। फोन: 2413092, फैक्स : 0294-2410146, अजमेर कार्यालय: राष्ट्रत भवन, चुंगी नाका के पास, अजमेर। फोन: 2627612, फैक्स:0145-2624665, जालोर कार्यालय :- जी 1/63, इन्डस्ट्रीयल एरिया, फेस प्रथम, जालोरा फोन226422,226423, फैक्स: 02973-226424 हिण्ड्रीसडी कार्यालय :- जी -1-201, रीको औद्योगिक क्षेत्र, हिण्ड्रीनसिटी। फोन: 230200, 230400, फैक्स: 07469-230600